

9244

स. ग्रं. सं. ठाणं

विषय काल्य

सं. सं. 9309

हिम

अङ्गार




REFBK-C008727

REFBK-0008727

रा. अ. का कं लं




हि म अ इ गा र



REFBK-0008727

REFBK-0008727



डा. अ. काळे
राजकवि, इन्दूर

Sole Agents



जानेवारी १९५५

मूल्य साडेतीन रुपये

प्रकाशक

रा. अ. काळे

३६ हमारी कॉलनी

इन्दूर.

सर्वाधिकार

सौ. प्रतिभा काळे ले, इन्दूर

यांजकडे.

मुद्रक

व. शं. भोसले,

लोकसेवक प्रेस,

लक्ष्मीपुरी, कोल्हापूर.

कृतज्ञता

श्री शहाजी राजे छत्रपति करवीर

यांच्या निर्व्याज काव्यप्रेमामुळे आणि उदार साह्यामुळेच
हा ग्रन्थ प्रकाशांत येत आहे. या प्रेमळ औदार्याबद्दल
मी श्रीमच्छत्रपतींचा सदैव कृतज्ञ आहे.

— रा. अ. काळेले




अथाङ्ग ही माझ्या
हृदयाची वाणी
गावे ना किमापी
खोल तब

जिच्या भावनेचे
बुझाशी पाहू
भारते गम्भीर
गीत तोथ

उल्फूर्त शब्दांची
भावने ही मोट
कवनांचे जोट
ओतीतस

व/काव्य



❀ या पुस्तकाचें मुद्रण उत्कृष्ट व्हावे म्हणून श्री. बां. व. भोसले राजकवि कोल्हापूर यांनी फार परिश्रम घेतले, आणि फारच थोड्या अवधीत तें काम उत्तमरीतीनें पुरें केलें.

❀ इन्दूरचे कलावंत श्री. राजाभाऊ बेदरकरे यांनी मोठ्या आपुलकीनें पुस्तकाच्या वेष्टनावरील ब्लॉक्साठीं सुन्दर चित्र तयार करून दिलें आणि आपल्या देखरेखीखालीं दक्षतेनें ब्लॉकचें उत्कृष्ट मुद्रण करविलें.

❀ या निर्व्याज मित्रप्रेमावहल मी राजकवि शं. व. भोसले आणि श्री. राजाभाऊ बेदरकर यांचा मनःपूर्वक आभारी आहे.

— रा. अ. काळेले

- कवितांचा अनुक्रम -

क्र.	पृ.	क्र.	पृ.
१	१	२३	२८
२	२	२४	३०
३	३		फुला
४		२५	३२
	४	२६	३३
५	६	२७	३४
६	७	२८	३५
७	८	२९	३६
८	९	३०	३७
९	११	३१	४०
१०	१२	३२	४२
११	१३	३३	४३
१२	१४	३४	४५
१३	१५	३५	४७
१४	१६	३६	४८
१५	१८	३७	५०
१६	१९		खिडकीतून
१७	२१	३८	५१
१८	२२	३९	५३
१९	२३	४०	५४
		४१	५५
२०	२५	४२	५६
२१	२६	४३	५७
२२	२७	४४	५९

क्र.	पृ.
४५ उदयघडीची तोफ	६१
४६ एक एक गळून पान	६३
४७ एक युद्धकथा	६४
४८ शीतळ फुड्कर	६७
४९ क्षण झांकळती	६८
५० जीवनदाता	६९
५१ या इथें	७१
५२ जशी चांदणी	७२
आकाशाळा	
५३ हा सौन्दर्यकले	७४
५४ केश मोकळे	७५
५५ येतिल काधिं मज पड्ख	७६
५६ सुफलित वसन्त	७८
५७ सखून गेल्यावरतीं	७९
मजलिस	
५८ कितिक सदनें	८०
५९ बर्फ तिमीरमय	८१

क्र.	पृ.
६० हिम अड्गार	८३
६१ आहा ! ताजमहाल	८५
६२ श्रमकळी	८६
६३ काळ्या झाल्या	८७
क्षितिजकडा	
६४ जिथें वाहिली एकदां	८९
प्रेमगड्गा	
६५ चिखल म्हणाला	९१
६६ देईं तुझे प्रेम	९२
६७ मला सोडा मला सोडा	९३
६८ शिखर	९६
६९ हाहि मानव आहे	१०४
७० वारा	१०६
७१ वरस रे मेघा	१०७
७२ केव्हां केव्हां	११०
७३ मुक्ता	११२

ठाकली तूं पाठमोरी

ठाकली तूं पाठमोरी

लीलया दारासमोरी

पाहतां मागूनही कां नोळखावें मी किशोरी ?

ऐट तूझी बोलण्याची

अन्य कोणा साधण्याची ?

बोलतांना हालतीं कानांतलीं मोतीं टपोरीं

मान हंसाची कमान

तीवरी नागासमान-

शेपटा ये लाम्ब, जो लाम्बून भाजें चित चोरी

हो खुला खान्दा सुरेख

अन् कटीला हात एक

चान्दणीशी चम्चमे ती बांगडी तूझी बिलोरी

तो तनूचा झोक ! वा वा !

नाचवीतां पाय डावा

ये उठोनी एक मागें टांच ती ताम्बूस गोरी

बोलवूं का ? हांक मारूं ?

छे ! धजेना जीव भीरू

मुन्बरे ! मी प्रार्थितां होशील का तूं पाठमोरी ?

इम्बूर, ३ नोवेम्बर १९४३

अन्नासाठी

अन्नासाठी दिशा दाही भटकून अखेर तो
भुकाच पडला आतां थकून धरणीवर
सम्पन्न मायभू त्याची सुफला सस्यश्यामला
रस्त्यांत मरतो आहे भुकेनें पुत्र हो तिचा !
अन्नान्न करतो आहे - झाला आठवडा पुरा
नाहीं पोटांमधें गेला अन्नाचा लेशही मुळीं
आतां थण्डावलीं गात्रें, थाम्बली हालचालही
उगाच वळती डोळे जात्यायेत्याकडे असे
कोण हो बघतो त्याला ? जो तो गर्दीत आपल्या
लाम्बून बघती सारे, येईना जवळी कुणी
टाकिलें लोटिलें ज्याला माणसांनी उपेक्षुनी
त्याला चिकटल्या माशा! (आली त्यांना दयाच का ?)
झाला आठवडा एक - लोटला दुसरा वरी
भुका तो जागच्याजागीं मरून पडला अतां
प्रेत बेवारशी आहे पडलें जेथल्या तिथें
उचलावें कुणी त्याला सांगा, कोण शिवे तया ?
देवालाच दया येतां शेवटीं बन्धु भेटला
रात्रीस प्रेत कोल्ह्यानें तें नेलें उचलोनिया !
“ धन्य धन्य ”, म्हणे कोल्हा, “ भुकेनें मरता न हा
यथेच्छ तर हें खायां कोठून मिळतें मला ? ”

बम्बूर, नोवेम्बर १९४३

आ र म्भ हो वो नि व स न्त का ला

आरम्भ होवोनि वसन्तकाला
मोहोर आम्ब्यास भरून आला
भगंच्च ओहो फुलला कसा हा
हा वृक्ष हो शुभ्रच कीं अहाहा !

बा मोहरें लोचन फार धाले
निश्वास याचे सुरभीं निघाले
गमे मधुश्री स्वकरेंचि साचीं
प्रसादचिन्हें लिहितें उद्यांचीं

फान्दीस फान्दीस दळादळा हें
साफल्य साकारून येत आहे
कणोकणीं आस फुलास आली
फुलोफुलीं आस उमाप झाली

- परन्तु - येईल तुफान वारा
मोकाट माण्डील अनर्थ सारा
झोम्बेल, झोडील, करील नाश
झडून मोहोर पडेल रास

दातोठ खाईल तशांत हींव
छे छे, न काहीं करणार कींव
देईल जोरांत असा तडाखा !
त्यांतून वांचेल बहार हा कां ?

येतील मध्ये अवचीत गारा
कठोर ऐसा करितील मारा
करील त्यांची बरसात हानी
पडेल - पाडील फळें लहानीं

येतील पक्षी गगनामधील
अन् घाव मर्माविर घालतील
टोंचून ती खोंचक चोंच फार
छेदील, भेदील, करील ठार !

फळें अखेरीं उरतील थोडीं
अत्यल्प कांहीं धरितील गोडी
इच्छा गड्या, कैंक जरी जिवाच्या
थोड्याच त्यांतून फळावयाच्या !

इंदूर, १३ फेब्रुवारी १९४४

स्मिताचा लाघवी छाया

स्मिताची लाघवी छाया तुझ्या ओठीं
परन्तु लोचनीं ज्वाला दिसे मोठी

सलोख्याचे सख्या हे बोलसी बोल
परी सुव्यक्त हो ईर्ष्यांचि जी खोल

कळें, कीं योग मित्रांचा न हा आहे
कळें-पोलाद पोलादास हे बाहे

कळें मातें तुझ्या जो अंतरीं पीळ
कळें, कीं तूं प्रहाराया उतावीळ

अरे-संङ्कोच कचा ? सोड ही लीला
खुल्यानें हात घालूं ये कटचारीला !

पुरूं दे लालसा जी तीव्र अत्यन्त
धरावा धीर आतां कोठपर्यन्त

गड्या ! ये ! - दूरता शोभे न बन्धूस
मिठी माहं ! - जसे कीं सापमुङ्गूस !

हन्दूर, १२ मे १९४४

हे जुने जोडे

हे जुने जोडे !

कंक दिवस यांना घातले

आतां मात्र हें नाहीं ऐकणार नाहीं राहणार

जाणार जाणार

मोकळे होणार

गेलीच ही टांच

बन्दांनीं बन्धन दिलें झुगारून

तोड उधडून ही शिवण कांही करी गुप्तभेद

खालून खिळ्यांचे

चावती दांत

त्यांना आली चीड

या जोड्यांनी आतां

पुकारली आहे

असहकारिता !

यांच्या मेलेल्या कातड्यालासुद्धां

ज्ञाली आहे का

निराळी जाणीव ?

इन्तून, जून १९४४

कां फु ग ले गा ल

विसायचे हसरे
रोष मघांचा तो
रागावलों, रसलों
पण झटकन् आला
वादळ खळबळलें
झणांत विरलेही !
पूर पावसाळी
परन्तु निवळोनी
असे मघां आला
कसा टिकावा तो
सोडून हा रसवा
अन् देहीं गेहीं

असे ते कां फुगले गाल ?
बसे का टिकून चिरकाल ?
बैसलों दूरहि लवलाहीं
राग तो चटकन् जावाही !
भराभर मेघ भरून आले
पुन्हां हें निरभ्र नभ झालें
करी जो गढूळ जळरङ्गा
पुन्हाही प्रसन्न हो गङ्गा
गडे, तो मघांचाच राग
सदाचा असून अनुराग ?
एकदां हास गडे हास !
भरूं दे फिरून उल्हास !

इन्द्र, ८ जून १९४४

थेम्ब आषाढाचे आले

थेम्ब आषाढाचे आले
जग जीवनाने न्हाले
उन्मळले सप्तरङ्ग
उचम्बळें अन्तरङ्ग
आले चैतन्य भरून
शिडशिडले वरून
वर्षे जीवननिष्यन्द
स्फुरे प्राणपरिस्पन्द
जग सन्जीवन प्याले
थेम्ब आषाढाचे आले

आले जीवरसायन
झाली बीजरुजवण
कणाकणांत सकळा
उताटली जीवकळा
काळा कातळ फोडून
आले फुटोनिघा तृण
जीवसत्त्व भरा आले
थेम्ब आषाढाचे आले

फुटे फान्दीला धुमार
आला वेलीला उभार
पानोपानीं रङ्ग आला

आला कळघांना उमाळा
आशा तरारली जरा
नवी उमेद ये भरा
जीव जीवनानें धाले
धेम्ब आषाढाचे आले !

इन्दूर, १२ जून १९४४


अ रे को हि नू रा

अरे कोहिनूरा !
पुरे रे तुझी ऐट !
मोठ्या दिवाळांत होसी शिरोरूढ
राजेश्वराच्या
असे एक दाणा असो मी गरीबींत
येथें पडूं दे मला—
खोल मातींत

राही गड्या तूं तुझ्या वैभवीं— मात्र—
आहे तुझी जात रे फत्तराची !

पहा गूढ हुड्कार माझ्यामधें
या विराट् जीवनाचा
अनन्तप्रसू मी !
भविष्यास मी— मीच देईन—
साफल्य सौभाग्य सर्वस्व

इन्द्र, ८ जुलै १९५४



प्र ती ति

जाणतो रे जाणतो थोरी तुझी ती सत्त्वशाली
दृप्त या माझ्या भुजांना कीं हराया जी न आली

शस्त्रधारी मी उभा-तूं रिक्त ऐसा ठाकलेला
रे तुझ्या हातीं परन्तू शस्त्र तें व्हावें कशाला ?

तीव्र जी दृष्टी तुझी खड्गाहुनी ती भीतिकारी
धीर जो मोठा तुझा, पोलाद का त्याहून भारी ?

आगळें काठिन्य दावी ओठ जो हा घट्ट राही
अन् मुखच्छायेंत राहें शान्तता दुर्धर्षताही

होय विद्युत्पात माझा-शैल तूं तो झेलणारा
भड्गलें पातें नि ही बोथून गेली खड्गधारा

घातला मी घाव जो तुझ्या उरीं तो बैसलाचि
हें कळें सड्गेंच कीं छाती खरी ती कातळाची

विन्धिलें वीरा तुला-शस्त्रांत माझी जीत झाली
रे परन्तू अन्तरीं कांहीं प्रतीती हो निराळी !

इन्दूर, २ आगस्ट १९४४

ओ ह लो स

ओहळा, कशास तरतरसी ?

श्रावण सर ये कुठुन जराशी
तेवढ्यांत तूं भरून जासी
फुलफुलसी, फुरकटसी, फुगसी, चढसी चटसरशी !

चढे तुला उन्मादी पूर
आणि जाय पालटुनी नूर
वाहत वेगें मगरूपणें कशास गुरगुरसी ?

मेघराज हा खुशींत आला
कृपावन्त तो तुजवर झाला
अन् घटकाभर तुझी ओहळा चड्गळ होय कशी

परी समज कीं मेघकृपा ही
तुझा नसे पुरुषार्थ जराही
तुझी न थोरी, तुला कशाला व्हावी ऐत तशी ?

या मेघांची ढळतां सत्ता
तूही पडशिल रे मदमत्ता
बघतां बघतां नुरेल कांहीं तुझी मिजास अशी

ऊर करून मग सताड उघडें
भिरभिर बघशिल वर नभाकडे
पडून राहशिल दीन बापडा-कोण पुसे तुजसी ?

पुणे, ४ ऑगस्ट १९४४

उ स ल ली ला ट्

बेगांत कशी झुजाट् उसळली लाट् !

तिज जराभरी थोपून धराया शक्त कुणाचा हात् ?

हा उफाळता आवेश

जणुं फणा काढि वर शेष

डवचलें तया कुणि म्हणुन करी जणुं रागानें फुम्फाट्

ही अजस्र उठली लाट

भिडलीच नभाला थेट

चिरसुप्त अहो हा अतां जनार्दन जागृत होय विराट्

हो सुखासीन ! साम्भाळा

उदाम लोट हा आला !

साम्भाळा ! आली धावुन ही वर्धिष्णु शक्ति साक्षात् !

देऊन एक फटकारा

उलथील उभ्या संसारा

नावेक कडाडुन लोकविलक्षण कांहीं करिल अचाट् !

इन्दूर, १० नोवेम्बर १९४४

भ ड कूं दे ज्वा ला

झोक झोक इन्धनास
भडकूं दे ज्वाला !

उन्च उन्च अँच विकट
भिडुं दे गगनास निकट
धग लागुन करपूं दे
ही ज्योतिर्माला

या लक्षावधि उरांत
जो धुमसे आंत आंत
तो बुभुक्षु हो हुताश
तृप्त करी त्याला

मृण्मय हें आसमन्त
करि चिन्मय रे ज्वलन्त
करं दे रे थैथयाट
त्या महानळाला

पेटुन ध्वधग भवाण्ड
उजळूं दे दिन अंकाण्ड
आस्वर्गात् फडकूं दे
दीप्तिच्या ध्वजाला !

इन्डूर, २१ फेब्रुवारी १९४५

स्वै र प व न तूं

स्वैर पवन तूं गड्या सदागति
मी निगडित तर, रे अगतिक अति

खोल मुळें मज धरिती जखडुन
गतिवन्ता, तुज खुलेंच त्रिभुवन
वाहत येसी नकळत कोठुन
सहज मिळे मज तव लव सङ्गति

प्रेरक घडतां स्पर्श मला तव
उठल्या लहरी सळसळ नवनव
कम्पित शाखा, विचलित पल्लव
अस्थिर हो तनु वर ओढे किति !

स्वैराचें मज लागें वारें
अतां बन्धनीं राहुं कसा रे
म्हणुन बाहतो तुज निर्धारें
ये ! शिवताण्डवसोदर कर कृति !

कळे मला तव तुफान ताकत
भुवनभीम तूं ये सोसाटत
निबिड बन्ध हे तोड तटातट
ही सुटकेची निकट अमृतघटि !

एकदाचि अनिरुद्धपणाची-

स्वच्छन्दाची- खुलेपणाची-

सुषुप्तपणाची- स्वातन्त्र्याची

अननुभूत मज अनुभवं दे रति !

इन्दूर, ३० जुलै १९४५

खुपस खोल तव पातें

हलधरा, खुपस रे खुपस खोल तव पातें
हा पहा उघडतो ऊर आत्मदानातें

दरकार कशाची ? ही आर्ताची छाती !
रे जिता कणन् कण ! समजलास का माती ?

चालव रे नाङ्गर, पोखर मम हृदयाला
करि चुराच रे, करि विदीर्ण शतधा त्याला

या विद्ध उरावर संजीवन शिम्पाया
धावेल लगबगा गगनांतिल घनमाया

मम विकल तनूच्या चिराचिरांतुन साचे
नवलाख उगवतिल अङ्कुर चैतन्याचे

बलवन्ता, तव बळ असो बिचारें कांहीं
हें आत्मदान, जें जिङ्किल जेत्यालाही !

हें आत्मदान रे गड्या ठेव ध्यानांत
हें बळ न बळाचें - ही दुबळ्याची मात !

इन्दूर, १३ ऑगस्ट १९४५

अपुली प्रीती पलिकडली

पुनवेच्या रजनींत न रमतों

नदीकिनारीं नच गुजगुजतों

परी जिवलगे, अपुली प्रीती याच्या पलिकडली

अपुली प्रीती पलिकडली !

गुलाब कुठले, कुठलीं कमळें !

परि जीवन हें मधुमय बनलें

कारण सखये, अपुली प्रीती याच्या पलिकडली

अपुली प्रीती पलिकडली !

कविर्वर्णित प्रेमाचे खेळ

संसाराशीं धरिति न मेळ

पण त्याविण सुांळ उणी न अपुली प्रीती पलिकडली

अपुली प्रीती पलिकडली !

तूं घरकामीं, मी धन्दांत

धड न बोललों किति दिवसांत

परि जडली-नच अडली-अपुली प्रीती पलिकडली

अपुली प्रीती पलिकडली !

बहुरीतीं ती वरी न दिसली

तरी अन्तरीं पुरती ठसली

वहिली अपुली प्रीती असली सगळ्यांपलिकडली !

अपुली प्रीती पलिकडली !

जलवांवरि ? कीं नक्षत्रांवरि ?

कीं त्यावरल्या आभाळावरि ?

छे छे-अपुली प्रीती सगळ्या-सगळ्या पलिकडली

अपुली प्रीती पलिकडली !

इष्टूर, २८ आमस्ट १९४५

तुझ्या नि सा सा वा चू न

तुझ्या निसासावाचून
वास न ये गुलाबाला
तुझ्या नजरेवाचून
कान्त, नाहीं कमळाला

रूपावाचोनिया तुझ्या
नाहीं चटक चान्दणी
तुझ्या बोलावाचून गे
कंची साळुङ्की साजणी ?

ओठावाचोनिया तुझ्या
द्राक्ष नव्हेच मधाळ
प्रीतीवाचून ग तुझ्या
कुठें गहिरें आभाळ ?

तुझ्या हासण्यावाचून
नाहीं झळाळ उन्हाला
तुझ्या तुझ्याच साङ्गातीं
शोध सुखाचा लागला !

इन्दूर, २१ सप्टेंबर १९४५

घे सखया, हातांत तुझ्या मी देतो ही फुलबाजी
 पडता पाउस नवलफुलांचा पाहुन होशिल राजी
 फुरफुर नाचत निखळत करिती लखलखती बरसात
 फुलेंच हीं-पण आहे यांची फार निराळी जात !
 अड्गावर नच नटवायाचीं शृङ्गाराच्या कामीं
 नव्हत फुलें हीं मृदुलमृदुल जीं भोगूं ऐवारामीं
 आन्दोळत हिन्दोळत लहरत नाहिं गड्या फुललेलीं
 उन्मादकशी सुरभिमधुरता यांत नसे भरलेली
 बकुलमालतीपरी न यांची मन्दसुशीतल छाया
 सुखस्पर्श देईल अशी नच सुललित कोमल काया
 न्यारींच फुलें ! नव्हत निपजलीं पोकळ मातींतून
 न्यारींच फुलें ! नाहिं पोसलीं हीं हिमसेक करून
 समजुं नको कमअस्सल यांना-आगळींच हीं फार
 तपनदीप्तिपरि तळपतात कांशि ! दिपून जाशिल पार
 गुलगुलीतशा गोडगोड या नव्हत गुदगुल्या कांहीं
 बण्डखोर या व्यथित जिवाचे हे तर चटके पाही
 कानसून खर्खरा काढले कणकण लोखण्डाचे
 अर्चिसवें हे फुटून उडती स्फुलिङ्ग केवळ त्यांचे
 हीं ठिणग्यांचीं फुलें गड्या रे जळजळीत तेजाळ
 उगिच खेळतां होइल भलतें म्हणुन जरा साम्भाळ !

इन्दूर, २७ सप्टेंबर १९४५

अ म र्या द त्या क्षि ति जा व र ती

अमर्याद त्या क्षितिजावरती
स्फुरतीं माझीं गाणीं सुन्दर
जिथुन पाखरें रिघतीं झर्झर
पङ्खांच्या स्वच्छन्दा वरितीं

जेथुन वरती अलङ्ग उठती
फुगीर गहिरे नवे निळे ढग
ज्यांच्याभवतीं किनार झगसग
देवांचीं जणुं विमानेंच तीं

जिथें होतसे तिमिराचा लय
उदय पावती असङ्ख्य तारक
उगवति दिनरजनीचे कारक
जिथुन फाकतीं किरणें क्षुत्तिसय

जिथुन जागृती ये विश्वातें
नव दिवसा ये नवा हुरूप
भवितव्याची उज्वलरूप
जेथुन आशा जगास वाटे

जिथें एकरङ्गांत मिसळते
रङ्गविविधता नैकविधांची
अमेळ टोकें समान्तराचीं
जाउन करिती सिलाफ जेथें

चर्मचक्षु हें जेथुन परतें
सत्य लीन हो आभासांत

सान्त, जड जिथें होय समाप्त
अनन्त अद्भुत त्याच्यापरतें

जिथें टुकते नवलकमान
उज्वल नवरङ्गांची सुन्दर
जिथें रेखिते सन्ध्या नवथर
गोड गुलाबी स्वप्नें छान

जिथें स्वैरता मुक्त अनन्तर
नच परिसीमा, नाहिं परिमिती
अमर्याद त्या क्षितिजावरती
स्फुरतीं माझीं गाणीं सुन्दर !

इन्दूर, १६ फेब्रुवारी १९४६

कुणी कुठून बान्धलें

कुणी कुठून बान्धलें
बळून प्रेमदोर हा ?
कसें तुलामला अहा
जिवांत एक सान्धलें ?

जुळून सान्त मी नि तूं
अनन्त होय आगळें
क्षणांत एक जागलें
कुणास केंवि तें कथूं ?

मनोमनीं निनादलें
परस्परांत नान्दलें
अगाध कांहीं साधलें
जिवास तेंच बाधलें

इंदूर, २५ मार्च १९४६

कोणी कोट्याधीन
 दयाळू उदार
 करी अन्नदान
 गरीबांना घाली
 इच्छाभोजन

रस्त्यांत बसल्या भुकाळ पड्गती
 त्यांना पीटभर जेवण म्हणजे वाटली पर्वणी !
 अपूर्व योग-आणि-(अक्षरशः) अद्वितीयसुद्धां ?

कड्गाल ते जन्तू
 अहा रे कुत्र्याच्या हिरीरीनें कसे तुटून पडले
 अन्नकणांवर !
 अरेरे,
 माणसाच्या दुनियेंतील का माणसें हीं ?

त्या दानशूरा मिळे दुवा
 हन्त रे
 कोणीच का शाप नाहीं दिला त्याला—
 जो बने स्वतः एक नारायण
 कैकांची बनवून नरश्वानें ?

आला महापूर

आला महापूर ! धो धो-आला महापूर !

आली पूर्तीची पर्वणी !

नका राहूं रिक्त कोणी !

ओसण्डली जळपूर्णा ! वाहा पूरेपूर !

उंच नाही, निच नाही

जलमय सारें काहीं

खोल, उथळ सकळ भरलें भूपूर !

दोन्ही तट सामावले

मधें अन्तर फिटलें !

एकजीव समतत्त्व झालें महामूर

एक दिशा, एक ओढ

एक धांव, एक झोड,

एकतान सोसाट्याचा घुमे एकसूर !

बहावले महावृक्ष !

उले धरणीचें वक्ष !

दगडाच्या धरणाचा काय हो मगदूर ?

या रे नदांनो, नद्यांनो !

या रे साऱ्या ओहळानो !

फोफावून जाऊं ! आतां सागर ना दू !

इन्दूर, ११ आगस्ट १९४६

ध्वजा तव मर्म समजलें

ध्वजा, तव मर्म समजलें मसी !

तूं मोठा, तूं सगळ्यांचावरती
तुझ्यापुढें जन लवतीझुकती
अस्मानाशीं करिसी गोष्टी
महती वर्णू कशी ?

बर्चस्व तुझें सर्व ठिकाणीं
तूं दरवारीं, शिखरस्थानीं
बुरुजावर, कळसावर बसुनी
डौलानें डोलसी

जिथें तिथें तुज आधीं बढती
तूं सगळ्यांच्या पुढतीं पुढतीं
तुलाच अग्रस्थानीं मिरविति
दिमाखांत चालसी

तूंच चिन्ह विजयाचें छान
तूं अधिराजांचा अभिमान
तूं प्रभुसत्तेचें उपमान
तव जयजय दशविघ्नीं

कितीक आले—कितीक गेले
कितीक चढले, कितीक पडले
ध्वजा, स्थान तव कधीं न चुकलें
अढळपदीं राहसी

ध्वजा, अससि तूं केवल फडकें
परी तेंच तव वैभव फडके
सखया रे भी वळखे वळखे
गुप्तसिद्धि ही कशी !

सेवाधर्म कळे रे तुजसी
तोच छान तूं नित आचरिसी
चतुरा रे—तूं पाठ फिरविसी
बारा वाहिल तशी !

इन्द्र, २२ आगस्ट १९४६

कुठ ल्या शा इ व ल्या च रे फु ला

कुठल्याशा इवल्याच रे फुला !

कां पडला रानांत एकला ?

दिसते ही तव चर्चा म्लान

कां बसला तूं घालुन मान ?

तुला पाहुनी कोण सुखावे ?

तुझ्यावरी मन कां लोभावे ?

रुप न, रडग न, वास न तुजला

विजनवास तुज म्हणून रुचला ?

तूं अज्ञात अनामिक फूल ?

कुठुन असावा तुजला डौल ?

जगीं रसिक तुज कोणि न भेटे

म्हणुन वास आवडला येथें ?

गुलाब, चम्पक, वकुळी, कुन्द

शुभ्र मोगरा, मधु निशिगन्ध

लोकीं भूषण मिरविति गाजुन

तूं लपला का त्यांना लाजुन ?

सुन्दर सुन्दर असतील फुलें

भुलोत त्यांना रसिक कुणि भले

ती चिन्ता तुज नको नकोच

फुल रे फुल तूं निस्सङ्कोच !

हृषानिं, गुड्गावें, गावें

स्वानन्दीं केवळ रड्गावें

डोलावें, नाचावें नाचा

हक्क असे हा प्रत्येकाचा

मोठे तुम्ही भले सुसंस्कृत,
नच अवमाना गणून प्राकृत
मानव तुम्ही मानव तोही
सहृदय तुम्ही, हृदय त्यासही

ध्वज शिखरावर भुईवर चारा
उभयां डोलवि एकच वारा
चिवचिव चिमणी, कोकिळ सृदुवच
परन्तु त्यांची स्फूर्ती एकच !

प्रचण्ड नद, इवलासा ओढा
सारखेंच जळ, समान ओढा
विशाल जलदों, इवत्याशा दवि
रड्ग जो भरी अनन्य तो रवि

कुणि मोठा वा असेल छोटा
एकच अन्तरि हर्ष चखोटा
कां बघतां उपरील उपाधी
आंत काय तें वळखा आधीं

हृदयभाव तो नेणुन साचा
करतां हो उपहास कशाचा ?
गड्या फुला, तर डुल डुल रड्गें
डुलेन मीही तुझिया सड्गें !

राऊ, २४ आगस्ट १९४६

कृष्ण मेघ ला ग ले पुसूं

अतां उदास कृष्णमेघ लागले पुसूं
पुन्हां वरी निळेंनिळेंच लागलें वसूं

कशीं खुशींत जोमदार ठाकलीं पिकें
उदार धन्य क्षेत्रभूमि होइ कामसू

बहूंकडेच गर्दल्या प्रसन्न हिर्वळी
फुले कशी खुले कशी भुई तसूतसू

तशांत कोवळीं सुदूर रेडगळीं उन्हे
जणूं खुशाल मातृ-अंडांक खेळतें शिशू

अतां हळू हळू अशीच सान्जतां घडी
विलोल स्वप्नवत् समन्त लागलें दिसूं

इथेंच ये वसूं सखे, जराभरी हसूं
उगीच कां रुसूं बरें ? उद्यां असूं-नसूं !

इन्दूर-मानपूर रस्ता

१३ एप्रिल १९४६

अ मु चें तु म चें

अमुचें नभ कृष्ण, निळें तुमचें
तुमचें मधु, कण्टक हे अमुचे
तुमचें रिझणें, निजणें शयनीं
झिजणें, भिजणें, थिजणें अमुचे

जगभार शिरीं, वळ पाठिवरी
क्रमणें पथ दुक्रम दूरवरी
तनु रेडित रेडित जात असे
चढणें चढणीवर हें अमुचें

अमुचें धमबिन्दु, अपेश भलें
अमुचें भररस्तहि घाव खुले
भरपोट मुखीं नच घास जरी
तरि पोटभरी हसणें अमुचें

नयनें निज झांकुन अश्रुमुचें
पडले तिमिरांत निमूटवचें
नच ज्यांस कुणी म्हटलें अमुचे
जन ते अमुचे-धन तें अमुचें !

इन्डूर १६ सप्टेंबर १९४१

मला आवडे

मला आवडे हरित तृणावर दण्डापरि पडणें
तळहातीं शिर टेकुन टकटक आभाळीं बघणें

मला आवडे न्याहाळाया घारीच्या घिरट्या
पडूख तोलुनी गरगर वरती सन्थपणें फिरत्या

मला आवडे रमत फिराया अफाट एकान्तीं
वान्याच्या दरयावर तरत्या मेघासाङ्गातीं

मला आवडे उचलजागत्या असडूख ज्या तारा
देहळणें विस्त्रब्ध तयांच्या निशीथसन्चारा

मला आवडे सताड उघड्या डोळ्यांच्या कातीं
कांहीं ऐकणें जें गुजगुजते ही चन्दाराणी

मला आवडे दृष्टि रोखणें उच्च उच्च वरती
न पोचतां जेथुनिया व्हावी कल्पनाहि परती

मला आवडे भिरभिर बघणें हुडकित वर कांहीं
सून्य शब्दत्रिषयांत दडुन जें शब्दशून्य राही

बन्दूर, १६ फेब्रुवारी १९४७

आमच्या काळांत

आमच्या काळांत-

आपत्ती, विपत्ती
हाल, हलाखी
दुष्काळ, वैश्य
उपासमार

आमच्या काळांत-

विध्वंस, विप्लव
उच्छाद, उत्पात
हिंस्त्र हत्या
रक्तसाण्ड

आमच्या काळांत-

अशान्ति
उलटापालट, उलथापालथ

आमच्या काळांत-

प्रलय, विलय
सर्वस्व आहुति !

आमच्या काळांत- धन्य काळांत-

घडलें जात आहे
उद्याचें रामराज्य !

इन्दूर, १७ मार्च १९४७

मो ल क र णी चा पो र

मोलकरणीचा पोर हा बिचारा
त्यास बाजूला सापडे निवारा
जिथें भाण्डीं घाशीत बसे माय
तिथें त्यानें ताणून दिले पाय
शैशवांतिल वाळकी श्यामकांत
हन्त, उघडी क्षुत्क्षुण्ण तनू क्लान्त
अहो अंमळ आडवा जों न झाला
तोच वावा ! लागला घोरण्याला
गैरसोयीच्या कोपन्यांत तेषें
सर्व सोयी आराम त्यास भेटे
क्लेश आणी आयास दिनभराचे
तेच निद्रामुख त्यास देति साचें
नाव भाण्ड्यांचा होइ घासतांना
त्यास अड्गाईगीत तेंच माना
चिन्यावरतीं टेकली असे डोई
तीच त्याला मउमऊ उशी होई
भुईवर हो पहुडला खडबडीत
नरम गादी ती होय गुबगुबीत
रातवान्याचा शीतळ जो चाळा
तोच कुरवाळा होय तया बाळा
जिथें मानव पुरवी न दयाछाया
तिथें पाखर करि मृदु निसर्गमाया
क्षुद्र चिन्ता हो क्षुद्रमानवाची
धन्य करुणा महनीय निसर्गाची !

त्यांनी केली चळवळ

गाईपरीस गरीब
तुणापरीस दुर्बळ
त्यांनी केली चळवळ

नाहीं शक्ती, नाहीं युक्ती
नाहीं साधन सामग्री
आहे बिचारा दरिद्री

नाहीं लढाईचा शूर
नाहीं सळाळ्याचा खून
अहो एक कारकून !

तोण्ड चिपाडें मलिन
गेल्या खचून उमेदी
आली विशींत सफेदी

आहे कानांवर टाक
काखे दप्तर पघळ
त्यांनी केली चळवळ !

ठावें सरळ हपीस
ठावा कागदी हिशेब
ठावा आपला 'साहेब'

ठावी चाकरी भाकरी
दास दासांचे केवळ
त्यांनी केली चळवळ !

कधीं नुचलला डोळा
छान सम्पादली मर्जी
मग केली कांहीं अर्जी

साडेवहाच्या टोल्याचे
बन्वे गुलाम निव्वळ
त्यांनी केली चळवळ !

दीन लाचार बापडे
मान मोडून राबले
किड्यासारखे बाबले

तेच एकत्र जुटले
एका हट्टाला पेटले
आणि सहसा उठले !

विला दिलांनी जो साद
त्याचा उठला निनाव
पुकारती 'झिन्दाबाद' !

बने राईचा पर्वत
होई कीटकाचा करी
झाला हरिणाचा हरी !

गेलें दुबळ्यांचें दैन्य
भरे जीर्णत तारुण्य
स्फुरे प्रेतांत चेतन्य !

झाला एकच निश्चय
गेले चालून पुढती
नाहीं पाहिलें माणुती

स्यांचिं करीती स्वागत
बन्दीशाळेच्या चौभिन्ती
घरदार कोण चिन्ती ?

गेला दीस, आठवडा
आला सरायला मास
अरे शाबास शाबास !

कधीं चुके ना, ती चुके
चुके पहिली तारीख
लागे संसाराला भीक

चूल लाकडावांचून
तेलावांचून दिवटी
रितीं राज्ञे पालथीं

रखरखीत दुपारीं
घरीं चिमणीं उपाशीं
कोण धरील पोटाशीं ?

सर्व लाऊन पणास
झाले मोकळे आपण
नाहीं माघारले पण

पददलित धूळ ती
चढे अस्मानावरती
देव कौतुक पाहती !

मुखीं घालोनिया बोट
थरक ठाकले सकळ
अशी केली चळवळ !

इन्डूर, जून १९४७

हे न व ज ल क ण

हे नवजलकण श्रावणसुन्दर
हलकें हलकें वरसति सरसर
दिसती पण नच समजति हाता
मात्र फुले अङ्गावर काटा

फुलापरी ही वृष्टि मुलायम
रिमक्षिम रिमक्षिम रिमक्षिम रिमक्षिम
बान्यावरतीं अलगद पाउल
क्रुणा न लागो जराहि चाहुल

स्वर्गाचें जणुं भूवर नवतें
न कळत हें हो प्रेमच बसतें
सुरगङ्गेंतिल डुललीं कमळें
फडफडलीं कीं नक्षत्रफुलें

पारिजात वा कम्पित वरतीं
ज्यांतुन मधुकण खालीं गळतीं ?
बरसे जल कीं कवनच सरसें ?
पडे वृष्टि, कीं स्वप्न पडतसे ?

गवतावरती पानोपानीं
मोत्यांची गुलजार शिम्पणी
तीच पाकळीवर मखमाली
जणुं सुललित मृदु गोजिरगालीं

भिजलीं रानें, भिजलीं कुरणें
भिजभिजलीं वान्याचीं स्फुरणें
चिबचिब तेजहि झालें ओलें
भिजलें अन्तर, भिजले डोळे

हे नवजलकण श्रावणसुन्दर
हलके हलके वरसति सरसर
वरसतात का हे नवजलकण
कीं चन्चल मधुवयांतले क्षण ?

इन्दूर, २ आगस्ट १९४७

दूरची क्षितिजे

लागली आहे ठिबू ठिबू गळती

सारखी

रिपरिप् रिपरिप्

रिपरिप् रिपरिप्

पुरे झाली

रडतोण्ड्या दगांचो रडकथा !

अश्रूंच्या ओखट चिखलानें

फठीण झाली आमची वाट

उघडूं द्या आतां

निळें आकाश

आमच्या पड्ड्यांना उठावणारें

पडूं द्या गोमटे किरण

बिन्दूबिन्दूंत

पानापानांवर

तेजाची वात लावणारे

पुसून टाका हीं आन्धळीं बाष्पे

आमच्या दृष्टीला दिसूं द्या

दूरची क्षितिजे !

पन्हाण, ५ सप्टेंबर १९४७

आपली प्रीत

आपली प्रीत

फुलाची - काट्याची

आपल्या वाट्याची

हरघडीची

तुझ्या चढीची - माझ्या पडीची

तुटीची जुटीची

घट्ट मिठीची

आपली प्रीत

रङ्गारङ्गाची

इन्द्रधनुष्याची

उन पावसाची

मोत्यांच्या सरीची

हास्यलकेरीची

अळीमिळीची - हर्षकळीची

दाहिवराची - गहिवराची

आपली प्रीत

खन्या गोडीची

सारस जोडीची

बिन्तोडीची

ष्योमधरतीची

सागरभरतीची

नाहीं परतीची

आपली प्रीत

पाखाच्या तडीची

तडफडीची फडफडीची

इन्च भरारीची

भापली प्रीत
कुणा न वळली
आपणां कळली
शब्दांत चुकती मनांत झुकती
माझ्यांत उलती तुझ्यांत फुलती
हलती झुलती
जूळतीजूळती
खळखळती

अशी गमतीची
आपली प्रीत
भलती भलती-

इन्दूर, १८ डिसेंबर १९४७

मा गै स र

मागँसराचं लोभस
ऊन्ह कललं वरतीं
सुखतन्त्रींत बनली
वृत्ति रमती गमती

निळ्या कोपन्यांत वर
ढग रेड्तो वेड्गतो
धुन्दीमधें उभीं झाडें
वारा चैनीनें वाहातो

शेवतीच्या शेवटाला
अर्धें मिटलेले कळे
गोड स्वप्नांत गढले
जणुं किलकिल डोळे

इथें बसून मजेंत
ऊन घ्यावें पाठीवर
खुसखुशीत उबेनें
आडघोळावें घडीभर

उद्योगाचा निरुद्योग
ज्ञानखुळ्यांचें अज्ञान
घाटे तोण्डावाटें वाफ
भाणि तरडगतें पान!

एका थापेंत करावी
नाव बुद्धीची उपडी
वेड्या कल्पनेसाड्गतीं
सैद घालावी फुगडी

जड "बक्षुर्वसत्या" हा
अशी फुडर भरून
त्याचा तरता फुगारा
द्यावा अधान्त्रीं सोडून

धागे वान्याचे धरून
इन्द्रधनुष्य विणावें
दुवे तुटवया स्वप्नांचें
भागेंमागें जुळवावे

गोड गुजारांनीं जोडावा
असम्बन्धाचा सम्बन्ध
लहरीलहरीचा जोडावा
कांहींबाहीं मुक्तच्छन्द

निळ्या कोपन्यांत वर
ढग रेड्गतो वेड्गतो
घुन्दीमधें उभीं झाडें
घारा चेंनीनें वाहतो

शेवतीच्या शेवटाला
अर्धें मिटलेले कळे
मोल मासिया फोलाचें
स्यांना कळे-मला कळे!!

१९४६, २२ डिसेम्बर १९४७

पै ल ढ गांच्या

पैल ढगांच्या अनन्तामधें करितो केरी
ज्या विरघळत्या विरत्या चन्चल गानलकेरी
जाहूची घालून तयांना गुप्त गवसणी
स्वर्गामिधुनी स्वरगङ्गा तूं आणसि भुवनीं

गड्या गूढ सङ्केतच का कांहीसें जुळले ?
कां भावस्थिर जननान्तरसौहृद आकळलें ?
तुझ्या हृदयकोनांत थरकतां नवथर लहरी
तिथें प्रकटल्या आलापित गन्धवं किन्नरी

तिथें वाहिल्या सवेंच मधुतर सरिगम धारा
तिथें झननझन झङ्कारिति या कन्चनतारा
फुटे कोठुनी भाव रित्याच्या मुक्या जिभेला ?
खळाळ कोठुन ये अज्ञाताच्या प्रतिभेला ?

कोण गातसे ? सूर कोठले ? कुठे उमदले ?
या किमयेनें दूरपणाचें द्वैतच फिटलें !
प्रेमळा, तुजें उललें हललें कोमल अन्तर
आणि विसरलें, सरलें शत मैलांचें अन्वार

इन्दूर, २२ आगस्ट १९४८

जु न्या पु रा ण्यां चा हा वा डा

जुन्यापुराण्यांचा हा वाडा जुनापुराणा झाला
जुन्यापुराण्या इतिहासाला मिळुन जाउं द्या त्याला!

पहाच याच्या अष्टाङ्गाला आला तिरका श्लोक
खचत्या भिताडास निघाला अद्दो केवढा पोक!

ताटकळुन या तुळईचें तर मोडलेंच कंबरडें
बिजागरावर दार खरडतां फोडी जणु हंबरडे

जपुन चढा हा जिना-तयाला भरे कांपरें भारी
घाटे यासह कोसळेल ही डुलती दुनिया सारी

या खिडक्यांच्या लालजांभळ्या फुटून गेल्या कांचा
भातां या नुसत्याच राहिल्या जणु डोळ्यांच्या खांचा

भोंकाळ्या भितीला पडलीं भेदक हीं खिडारें
स्थांतुन शिरतां गुरगुर सुरसुर करितें भिरभिर बारें

पोंचटून साराच गिलावा गळून पडला खालीं
बिचणें मळक्या विचक विटांतुन लपून बसल्या पाली

पोपड्यास चिकटून राहिला उरलासुरला रङ्ग
या रङ्गानें बेरङ्गाचा अधिकच हो बेढङ्ग

ढासळलेल्या ढिपळांची ही जागोजागीं रास
मोडकळीची, वैराणाची जिथें तिथें आरास

पायापासुन सुटला अगदीं या डोलाचा तोल
काय तयाला शिमिटचुन्याचें डकवण करतां फोल ?

सांभाळुन का धराल? कुठवर आवराल हो याला ?
कवणेंपरि थोपवाल धधधू ढळत्या कोसळत्याळा ?

दूर सावनी जीर्णजुन्याच्या सडक्यापडक्या लोभा
 या धरतीवर उभारुं चला कांही नवोज्ज्वल शोभा
 नवे अम्ही नवनिर्माणाची करुं नवी नवलाई
 अनुच्या नवःशुटीला दिसुं द्या नवेच सारें कांही
 नवसंयोजन, नवरचनाही, नवेच कारागीर
 नव्या दिशेला सन्मुख करितो नवाच अमुचा धोर
 पराक्रमाची छिती, आगळी पुरप्रार्थाची करणी
 हातीं घेउन नवे गवंडी करुंच कौतुककरणी
 जुन्यापुराण्या मोडकळीचा नकोच कांही नाव
 आम्ही नवशिल्पाचे धाते घडुं नवा प्रासाद !

ईदर, २२ मे १९४९

हळूच माझ्या खिडकींतून

हळूच माझ्या खिडकींतून हे चान्दकिरण ठाकले
उशालगत हे आले केव्हां आणि कसे, नाकळे—

धवलचाहता ही रसरसती सरतीसरती पुढे
बघुन हिची चोरटी चानुरी विस्मय चित्तीं पडे

हळूच शिरली, हळूच शिवली, हळूच पडली गर्तीं
अभिसाराची कला अशी ही कुणी वरें शिकवली ?

प्रथम दूर, नन्तरीं निकट, मग चिकटलीच कीं मला !
खान्द्यावर, गालीं मग ओठीं कले गौरकोमला

किन्चित् माझ्या उशीस शिवली या किरणांची खुशी
त्या स्पर्शानें जड शय्याही पहाच हसली कशी !

या खिडकींतून शुभ्र छवीचा चौकोन असा पडे
कीं नवलाचें प्रेमपत्र हें उवडे साझ्यापुढें ?

रजतपटावर रजतरसानें लिही रजतकामिनी
रजतलेख तो वाचुन झालों दङ्गच अपुल्या मनीं

हळूच माझ्या खिडकींतून कां चान्दकिरण ठाकले ?
काय चान्दण्याचा कागद हा पोंचविण्या पातळे ?

रतलाम, १४ सप्टेंबर १९४९

गा प्र ति भे—

गा प्रतिभे गे

गा गा गाणीं

सूर्याच्या अस्तःकोषान्तीं

अङ्गाराची लोहित कान्ती

ल्याली जाज्वल जी सरस्वती

घे तिची प्रखर तेजोवाणी

गा शुक्राची ज्योतिःसूक्ती

घे उल्केची भरारकलृप्ती

तारांच्या रश्मि द्युतिसयपङ्क्ती

नवकविता श्रव झळझळवाणी

सुवर्णकसळांना लाजवित्ती

कौस्तुभ तेजाला फिकटवित्ती

दिवसाच्या डोळ्यास दिववित्ती--

देदीप्तश्चा भ्रं दे गानीं

त्या दीप्तीचा पाडुन ज्ञोत

माझ्या हृदयीं पेटव ज्योत

करि रजनीतिमिराचा स्फोट

गे उघड वैभवाच्या खाणी

क्षीण खोल ती मिळमिळ गीती

दुबळी मिणमिण पेङ्गुळ पणथी

पुरे पुरे ही दरिद्रीती !

कां भरली अन्धेरी ग्लानी ?

प्रकाशावरी अमुची सत्ता
सूर्य, चन्द्र ही अमुची मत्ता
ऊर्जस्वल महती मानवता
जी या भुवनाची अधिराणी

देवांहून तेजस्वी कांहीं
हा मानव हो ! त्याची द्वाही
फिरवणार जो दिशांत दाही
कविरवीन्द्र तो उदया आणी !

इंदूर, ४ नोवेंबर १९४९



अपु रें दर्शन

डोकावुन डोकावुन पाहें तुला

इकडुन तूं जातांना

तिकडुन कथि वळतांना

डोकावुन डोकावुन पाहें तुला

तुज बघतें वळुनवळुन

जाशील कां पळुनपळुन?

नजरेचा ओठ करुन चुम्बुं दे तुला !

पाहिलें न तुज मनभर

रे क्षणभर-रे कणभर

पाहे मी पुसट तुझी गोड मुखकळा

क्षणदर्शन हें अपुरें

पण मजला तेंहि पुरे

एकच कण जेवुन का हरि न तोषला ?

इगुद १९४९



लाल सान्ज

लाल सान्ज अन्धारुन आली
रान वसे पिन्जारुन झिन्ज्या
त्यास चिकटली एकच इवली
चिन्धोटी वाटेची मळक्या

बिड्ग उघडुनी खडकाळाचें
खडवण्टाच्या चौकटीमधें
भिड्ग जडविलें नदीजळाचें
निर्जनास ही अनास कापी

कोसभराच्या टापूंत अशीं
औडक चौडक करुन बसलीं
या दरडाच्या पाठीवरतीं
चार छप्परे - माशाच जशा

तीरकामठें अन् लड्गोटी
द्विपाद काळें स्वापद कोणी
त्याच्यामागें वाटचाल करि
तशीच त्याची कृष्णमृगी ही

काळाच्या खड्ड्यांत इथें हें
जीवन पडलें चाक मोडुनी
आदिकाळाच्या टोकापाशीं
अचलांमध्यें अचल होउनी

राणापूर २ जानेवारी १९५०

हा रिक्शा वाला

हा रिक्शावाला स्वतःच बनूनी घोडा ओढितो; ओढतां कसा यकेना श्लेडा?

करपला देह हा बाभळखोडावाणी नखशिखान्त दाहे घामाची ही झरणी

वाऱ्याशीं झगडत करि छातीचा कोट अन् फुफ्फुसधजनी फुड्कुन सुकला ओठ

पावलीअधेलिस नेई कोठें कुठुनी धनतोली, वरडी, महाल आणिक अजनी !

सारखा चढणिचा रस्ता पल्लेदार ही दुपार रखरख पाखडिते अङ्गार

रेटितां रेटितां घास लागली धाप हा मानवतेला मिळेच मानवज्ञाप

आरूढ गादिवर सुखासीन कुणि साचा गाडीस जुम्पला द्विपाद-भाऊ त्याचा !

जुम्पला अम्ही नर ! जो नारायण व्हावा- तो स्पर्धा करितो अश्वासङ्गें ! वा वा !

नागपूर, १५ जून १९५०

तु झी री त

अशि ग कशि बोलण्याचि तुझि रीत् ?

ओळख अजुनी झाली नाही
ओळखलें पण सारें कांही !
अर्थ उताविळ धरुन धिटाई-
शब्दाला करि चीत् !

फुलाविना मधुगन्ध दरवळे
कालविल्याविण रङ्ग उमटले
स्वरावाचुनी सुन्दर भरलें
अवखळ कांही गीत

हृदयाच्या कलशांत घुसळतें,
घुसळत-उसळत आलें वरतें
तेच तुझ्या नजरेवर तरतें-
मधुरमधुर नवनीत्

मच अक्षर उच्चारिसि घाचे
ओठ ठेवसी मिटून साचे,
अशा अकर्मक क्रियापदांचें-
मर्म कळे मज नीट् !

शब्द विचारा अडोच अडला,
अर्थ मुखावरती उलगडला
उडत्या पदरावर घडघडला
मला-तुला माहीत्-

सप्टेंबर १९५०

सुरेल चमेली

माझ्या अङ्गणांतली
सुरेल चमेली
लीलया लटकत लोम्बकाळत
आपलें सुगन्धी गुपित
कोप-थाला साङ्गते

आपल्या कात्राच्या फुलांची शुभ्र नव्हाळी
वान्याच्या पदरानें उघडी उघळते
अङ्गभर फुलें !
जिकडे तिकडे फुलें !
फुलें ! फुलें ! फुलें !

थोडीशीं फुलें मी ओन्जळींत घेतो
डोळ्यांत भरतो
जिवांत ओढतो

पुष्कळशी फुलें तशींच पडतात
वाळुन जातात
त्यांचा कचरा मी टोपली भरून
फेकून देतो उकिरड्यावर

तरीपण पुन्हां पडतात फुलें
पुन्हां अङ्गणभर फुलेंच फुलें
पुन्हां फुलें
पुन्हां कचरा
पुन्हा उकिरडा

मला समजेना कीं
ही खुळी चमेली
आपल्या अमोल रूपाचीं बिनमोल फुलें
मातीमोलानें
कुणाला लुटविते ?

आहे का लुब्ध ती -
माझ्या रसिकतेवर ?

- किंवा -

खरोखरच तिचें प्रेम आहे
त्या उकिरड्यावर !

न्दूर, ३ आक्टोबर १९५०

अरे अरे कलसा

“ अरे, अरे कलसा
हसून नको पाहूं !
पायरीचा मी दगड
तुझाच कीं भाऊ ! ”

“ मी तर बडा कलस
माझा किरीट झळझळीत !
पायरीचा तूं दगड
पडलास धूळ गिळीत ! ”

“ अरे, अरे कलसा
जरा बघ-जरा तरी !
पायरीचा मी दगड
तुझा भाऊ-गरीब जरी. ”

“ मी उंच कलस !
चढणार आकाशीं !
पायरीचा तूं दगड
पडणार तळाशीं ! ”

“ अरे, अरे कलसा
नको गाल फुगवून बसूं !
पायरीचा मी दगड
तरी भाऊभाऊ असूं. ”

“ डौलदार मी कलस !
माझा मुकुट कसा छान् !
पायरीचा तूं दगड
तुझा पैजारांचा मान ! ”

“ अरे, अरे कळसा
नको झिडकारूं मला !
भाऊ ना मी तुम्हा ?
साक्षा दादा तूं भला ! ”

“ कुठे मी कळस !
सला ठेंगणं आभाळ !
पायरीचा तूं दगड !
आपली पायरी साम्भाळ ! ”

कळसाचा दगड
गवनिं चढला
पायरीचा दगड
मान घालून बसला

इतक्यांत आला सज्जन
देवदर्शन करीत
पायरीवर बसला
“ राम राम ” स्मरीत

तितक्यांत आला कावळा
पंख फडकावीत
जाऊन बसला कळसावर
“ काव् काव् ” करीत

ग्वाल्हेर, २७ आक्टोबर १९५० : ५६

उ द य घ डी ची तो फ्

घडकली उदयघडीची तोफ्

अन्धाराचा भगदडला तट ?

फुटला काळचा पापांचा घट ?

काळोखाचा फत्तर तट्-तट-

फोडुन आलें वरतें नवतें नव तेजाचें रोप्

दिशोदिशीं हा ध्वनि आपटला

आकाशातळि तो आदळला

वाऱ्याच्या उदरांतहि घुसला

काय मुलुखमैदान साङ्गते गरजुन वीरनिरोप् ?

मूर्तिमन्त जागृति कडकडली

नजर तारकांची गडबडली

तंद्रीतुन शान्ती खडबडली

बहुरङ्गी स्वप्नाचा तुटला अरधाविणला गोफ्

काय जगाचा मोक्ष धडाडे ?

कों प्राचीचा विजय कडाडे ?

दिवसाचे का दार खडाडें ?

कों वन्चियल्या श्रमाचाच हो हुङ्कारी हा खोफ् ?

अन्यायाच्या तिमिरांतुनिया

डुबली दबली दुबळी दुनिया

भग्न अन्तराळांतुन तिचिया-

त्वेषभरानें फुटोनिया का निघे अनावर कोप् ?

या हबक्यानें वाडे हलले
 क्षण झुम्बरलोलक लटलटले
 कळस, घुमट अन्तरीं कांपले
 बिलासशय्या दचकुन बिचकुन उठली ! कुठली क्षोष् ?

ग्याल्हेर ६ नोवेम्बर १९५०

ए क ए क ग लु न पा न

एक् एक गळुन पान ओसली डहाळी

ती हिरवी रङ्गकला

मावळली तरुणकळा

शुष्क अवकळाच मलुल लालकपिल आली

नुरलें तें रूप गोड

उरलें हें मात्र खोड

केवळ या काड्यांची उच्च उभी जाळी

गारठली आस विधुर

गोठलेंहि गीत मधुर

जीवनहृद थिजुन थण्ड बर्फ जमे खालीं

न्याहाळित शून्य नभा

दगडापरिवृक्ष उभा !

वर कशास उगिच तरी दीन नजर घाली ?

ग्वाल्हेर, १८ डिसेम्बर १९५०

भिककारड्या कुत्रीचीं
भिककारडीं पिलें!

रस्त्यावर पडे
बैभव तें खुलें

एकूण नऊ तीं
त्यांत भुरीं चार
एक होतें काळें
बाकी ठिपकेदार

मोठाच व्याप तो !
पण हळूं हळूं
लागलें गळ्या
एक एक पिलूं

कोठलीशीं चार
रोगापयीं गेलीं
दोन थण्डीमधें
गारठून मेलीं

एक खटान्यानें
चेङ्गरलें ठार
मोटारीनें एक
उडवलें पार !

राहातां राहिला
एक बच्चा काळा
देव जाणे कसा
चुके मरणाला !

गल्ली नी गटारी
शोधित हुङ्गीत
मोरीच्या तोण्डांत
तोण्ड खुपशीत

टाकला फेकला
राहिला चुकून
साण्डला पडला
कण झपाटून-

चावीत चघळीत
वाळकींच हाडें
देवदयें काळ्या
हळूं हळूं वाढे

असो नसो अर्थ
अशा जीवनाला
नुकती झाली गोष्ट
साङ्गतो तुम्हाला-

रोजच्या ठिकाणीं
वाटेच्या कडेला
होता बघा काळ्या
बरा पडलेला

तिकडून आले
महाशय कोणी
लाडक्या आपल्या
कुत्र्याला घेवोनी

मालकापरी ता
कुत्रा रबाबुदार्
शुभ्र गुब्बुगीत
मोठा ऐटदार्

नग्हें साधें कुत्रें
समर्थाचें श्वान
काळ्याला पाहून
झाला अपमान !

लाण्ड्या शपटाचा
खुण्ट हालवीत
नाक चढवून
गेला गुर्गुरत

“ कां रे भिकारड्या
दिसला समोर ?
भो भो-कां बसला
माझ्या वाटेवर ? ”

चपापून काळ्या
दबलाच मागें
कुर्च्यात कुत्रोबा
पुढारले वेगें

काळ्यावर मग
झडप घालून
विक्रम गाजवी
उन्मत्त तें श्वान

घरी मानगुट
दाबलें नरडे
काळ्या काकुळतीं
आरडे ओरडे

शौर्य तें पाहून
जो तो म्हणे “ओहो !”
राव चीत्कारले
“ब्रेहो ! राजा ब्रेहो !”

कसे हो काळ्याचे
चालवले हाल !
गळ्यांतून वाहे
रक्त लाललाल !

सहसा फुटली
प्रक्षोभाची ज्वाला
विजेपरी काळ्या
खाडकन् उभा झाला !

एका हिसड्यानें
सोडवी स्वतःस
झटक्यासरशीं
लोळवी राजास

मांसल मानेचा
भरला बचका
लोम्बत्या गालाचा
तोडला लचका

कडाडा चावून
सालडें काढलें
वरतीं रक्ताचें
कारणें उडालें !

दंष्ट्राच्या मिठींत
पकडी जखडी
रगड रगड
रगडी-रगडी

रगडी खडींत
रगडी धुळींत
करी चेन्दामेन्दा
गटारभातींत

चीकडे लोकांनी
पुकारला गिल्ला
कोसळे काठ्याचा
काळ्यावर हल्ला

काळ्या सोडेचिना!
हवेंत उघड्या
मपूर गर्वाच्या
उडवी चिन्धड्या

पतित शोणित
धुळीनें धुवून
घरती तीर्थांत
करवी पावन

राजाची नव्हती
भरली घटका
म्हणून कशीशी
झालीच सुटका

राजा कण्हतसे
मऊ गादीवर
मलमपटीचा
चाले उपचार

रस्त्यामधें काळ्या
बसला खुशींत
जखम आपली
चाटीत पुशीत

ग्वाल्हेर, १ मार्च १९५१

शीतल फुङ्कर

तव शीतल फुङ्कर घाल मला

ऊन दगड हे ऊनहि वारा

ऊन निथळ घामाच्या धारा

ओढतां दिवस सुकलाच] गळा

चार प्रहरभर तापुन तापुन

भगभगीत हा वैशाखी दिन

हळूहळू अतां नमला शमला

कढतकढतशा साड्या गाला

तुझा खेळकर शिवुं दे चाळा

सन्तप्त जिवाच्या निवव कळा

हिमचन्दनकर्पूरविलेपन

ढाळ ढाळ तव मन्जुळ विन्मण

स्पर्शुं दे लहर मोहनमृदुला

चुम्बत चावत अलगत बिलयत

कुरवाळत लागत आलिङ्गत

नाचुं दे वाहती तरल कला

तुझा जराभर एक निसासा

मज अंमळ देईल दिलासा

त्यावीण अहा जिव गुदमरला

इन्दूर ८ जून १९५१

क्षण क्षांकळती

क्षण क्षांकळती नव मेघ वरी
क्षण प्रस्फुट नील छबी हसरी
क्षण सूर्य दडे, क्षण ऊन पडे
क्षण येति सरारत पाणसरी
क्षण आडुन सूर्यकटाक्ष उले
क्षण मेघपटावर वीज झुले
क्षण हीं किरणें तिरपीं पडतां
नाभि इन्द्रधनुष्य कमान धरी
क्षण नृत्य करी जलबिन्दुक्षती
क्षण रङ्ग भरी छबि लोभवती
हिरव्या कुशणावर अन्धरती
तिरडा नि कुरण्टक अन् तगरी
क्षण बुद्बुद हे वरती वरती
उठती, फुटती, फिरती, तरती
क्षण मन्थर मेघनिनाद मनीं
भरवी लहरी लहरी लहरी
लहरींत तरू, लहरींत लता
लहरे तृण हें अवतां भवतां
लहरी वळणां वळणां मधुनी
लहरीच जलीघ खळाळ करी
क्षण रोष तुझा, क्षण हर्ष तुझा
क्षण दाविति आर्द्र कपोल मजा
नव नाच करी ऋतु हा लहरी
जशि तूं चमला लहरीबहरी !

इन्दूर, ३० आगस्ट १९५१

जी व न् दा ता

जीवनदाता ! जीवनदाता !

आला आकाशामाझारीं
मेघ सावळा लोभस भारी
जणूं कनैया कृष्णमुरारी
लोक तोषले तथा पहातां

गरिब, भुकेले, व्याकुळले जन
आशाळुन वर वळविति लोचन
म्हणती आला दीनदयाघन
दुःखविमोचक अमुचा त्राता

हा अमुचें दारिद्र्य निवारिल
विपुल धान्यधन आम्हां देइल
सकल मनोरथ अमुचें पुरविल
हालअपेष्टा सरत्या आतां

आतां सुजला नद्या वाहतिल
वनोवनीं निर्झर खळखळतिल
निसर्गकवि स्फूर्तीनें गातिल
उत्कर्षाची सुरेल गाथा

भरेल आतां नवी टवटवी
कुरणें होतिल हिरवीं हिरवीं
उभीं राहतिल शेतें बरवीं
होइल सुफला धरतीमाता

ये रे ये रे, येसि नच कसा?
ये मेघा ये आण पावसा
पाव पाव गा, अमुच्या नचसा !
स्वार्णतार्थ सरसावति हातां

मेघ महासुर काळाकाळा
विकट हसुनि मग धावत आला
पाहुनि त्या कळिकाळहि भयाला
आळा करकर चावत दावां !

कूर पशूपरि खबळे कडकड
करी रौद्ररव गडगड गडगड
उलथुनि पाडी दिशांस धडधड
उखडी पर्वत, हाजि धपाटा !

फासुन शाई करि अन्धारा
कोसळल्या धो धो घो धारा
लोपुन जाई जग माझारां
प्रचण्ड मोठा स्फोट वहातां

महावृक्ष उन्मळून पडले
कम्पित भूतल भंगुनि गेलें
पाताळाचें नरडें फुटलें
उठल्या वर प्रळयाच्या लाटा

महापुरावरि वाहति नगरें
तरतीं प्रेतें ! बुडालीं गुरें !
जीवनदाता ! हा देवा रे !
हा तर उठला जीवनघाता !

निर्वासित जन घशवांचुनी-
निरन्न पडले आ वासोनी
सर्वस्वावर फिरतां पाणी
दगाडावर आपटती माथा !

इन्दूर, ३ सप्टेंबर १९५१

या इथें—

या इथें, या इथें फत्तरांत दगडांत
 या रुक्ष राड्गडी खडबडीत खडकांत
 या उडत्या फिरत्या अन्दाधुन्व धुळींत
 या फटीफटींतुन थिजलेल्या मातींत
 या कोळपणाच्या रणरण वैशाखांत
 या गारठलेल्या कळाहीन माघांत
 या जीर्णपुरातन किटल्या अन्धारांत
 या सुस्त घरांच्या अजगरविस्तारांत
 या रेड्गत रेड्गत गमणाच्या सृष्टींत
 या पेड्गत पेड्गत बघणाच्या दृष्टींत
 या वन्द कवाडांत, अन्ध या खिडक्यांत
 कोटांत, लुप्त गोटांत, सुप्त खाटांत
 या पाषाणांच्या कोरड्याच हृदयांत
 या पहाडांतल्या ठणठणीत गोट्यांत
 या इथें-काय हो इथें लोष्टपिण्डांत ?
 या इथें-काय हो इथें धुळित दगडांत ?
 या इथेंच-या मातीवर टेकुन गाला
 या धुळित झांशिची निजली क्रांतिज्वाला
 या इथें-हो इथें- या पाषाणवितानीं
 या फत्तरांमधें- फुल्ली ताम्बेवाणी !

ग्वाल्हेर ६ नोवेंम्बर १९५१

ज शी चा न्द णी आ का शा ला

जशी चान्दणी आकाशाला
तशी लटकली वरतीं चिन्च
पामांच्या झुम्बरास लोलक
झाडाच्या शेण्ड्यावर उच्च

आम्बट आम्बट गोड गोड पण
गाभुळल्या त्या चिन्चेसाठीं
कुणि बालक कोटावर चढला
रडगादार त्या चिन्चेपाठीं

नाजूक फान्दी, उच्च कोट हा
त्याची उतरे खोल साउली
पाताळाला चाढायाला
लाम्ब जणूं ही जीभ काढली

ही फान्दी विश्वासघातकी
या कोटाचें कपटी हृद्गत
परन्तु त्या पोराची दृष्टी
त्या रसाल केन्द्रावर केन्द्रित

चविष्ट, चन्चल, रुचकर भारी
चिन्चेनें होऊन आकृष्ट
कठीण कोटावरतीं चढला
कोण वरें हा बालक धृष्ट ?

घणपर्णाच्या आयाळीच्या
 सिंहाच्या दाढेंत भयानक
 हात घालि हा भरतकुमार
 चिन्हेचा उपटाय्या व्रंष्ट
 अहा, कोठच्या कोठें वरतीं
 वाऱ्यावर चिन्हेचा इमला !
 तया फळास्तव प्रांशुलभ्य पण
 हा उद्वाहू वामन इवला !
 चिन्हेस्तव धडपडत्या बाळा
 धडपडसी तूं, धडपडतो मी,
 अति दुर्लभ ऐशा प्रेयास्तव
 सारखाच रे अपुला चाळा
 रडगदार अन् आकर्षकही
 शिखराच्या कांहीं चिन्हेस्तव
 बुद्धीच्या टोकास उभा मी
 ठिसूळ आशेवरी अवास्तव
 आकाशावर लाउन दृष्टी
 जीभ चाटतो उगीच लम्पट
 ती चाळवती चिन्च मिळेना
 तोण्ड बरिंक हें झालें आम्बट !

ग्वाल्हेर १६ नोवेम्बर १९५१

हा सौन्दर्य कले

हा सौन्दर्यकले ! कुणी तुजवरी आघात केला बरें !
ही शिल्पार्पित सुन्दरा करि शिलाखण्डास या मण्डित
लावण्यप्रतिमाच अप्रतिम हो, केली कशी खण्डित !
हा विध्वंस कटुप्रहार करनी केला कुणी बरें ?

हा पाषाण न हो, सुहास्यवदना ही बिम्बली ज्यावर
तो पाषाण खरा- जयें स्वहृदयीं हें शिल्पलें शिल्प ना
तो पाषाण- ज्यास मोह न पडे ही पाहतां मोहना
तो पाषाण- हिच्यावरी उचलला ज्यानें विनाशी कर !

बोले ना, पण गोड हें स्मित अहा ही कोमलाङ्गी करी
ओठांच्या मधुवन्त बड्किम कशा या फाकल्या पाकळ्या!
या गालांवरतीं फुगीर पडल्या नाजूकशा या खळ्या
झाले खण्ड- तरी अखण्डचि हसे, ही धैर्यभूर्ती खरी !

ध्यातो हें स्मित मी निरन्तर- अतां हाणा कुणी हाणते
नाही शब्द मुखें ! मुखें हसत मी झेलीन आघात ते !

पाल्हेर, २३ जानेवारी १९५२

केश मोकळे

केश मोकळे न्हाउन सुटले
शुभ्र वसन अति शोभुन उठलें

साज पुजेचा हातीं धरला
कोणतरी ही यौवनतरला ?

केशरकुडकुम अडकित भाळीं
प्रभातकिरणें उजळीं गालीं

ही गौराङ्गीं जाय मन्दिरा
रूपधनाची काय इन्दिरा ?

रमणि, ज्यास तूं पूजिसि भावें
देव तुझा तो मला न ठावे

तुझ्यामधें जो सौन्दर्यात्मा
तोच मला गमला परमात्मा

इन्दूर, १५ सप्टेंबर १९५२

ये तिल कर्धि मज पङ्ख
 येतिल कर्धि मज पङ्ख ?
 उडाया, येतिल कर्धि मज पङ्ख ?
 या आळचांसह श्री सरपटतों
 भुईतळीं केवळ फरपटतों
 खितपत खालीं वळवळ करतों
 जेथें पडला पडक

हें माझे जग, वीतभराचें !
 घरकुल माझे चिमुटभराचें
 क्षितिज गोठतें मूठभराचें
 त्यांत कीट मी रड्क !

अहा ! वरी मोकाट हो खुलें
 खुल्यावरी नक्षत्र हें खुलें
 तिथें खोलुनी पंख आपले
 गरुड फिरे निदशड्क
 तयासवें मम अन्तर उडतां
 येई ना मज भुई सोडतां,
 चाटित पडलों धूळचि नुसता
 हा खुपतो आतड्क

अफाट दर्शन मजला व्हावें—
 जें मर्यादित न सामावें
 हृदय भरून एकदा पहावें
 जीवन खुलें विटड्क !—

जे चौभिन्तीपैल निरुन्द-

देत फेकुनी छोटे बन्ध -

चहुंकडेच खेळे स्वच्छन्द-

चारुतंत अकलंक]

नव आशांच्या कळचा उमलती

नव्या दिशांचीं तोण्डें खुलतीं

नवा किरण हा चढतो वरतीं

सेविन त्याचा अडक

तिथें हवेवर तरल तराया


नीलिमेंत मनभर डुम्बाया

जलदांचे अन्चल चुम्बाया

हवे हवेचे पडल !

येतिल कांथि मज पडल ?

इन्दूर, २४ सप्टेंबर १९५२



सु फ लित व स न्त
सुफलित वसन्त सकळां व्हावा
ताम्बुस हिरवे पल्लव खोंवी
त्यांत मन्जरी नाजूक गोंवी
कोकिल त्याची गाउन ओंवी
स्तवितो या ऋतुरावा

यानें हो खुलविल्या कळ्या नव

यानें केले कुसुमित पल्लव

यानें दिधला अमृतअनुभव
मधुकर गुन्जति वा वा !

यानें अवनीतल भूषविलें

यानें मनहर रङ्ग सजविले

यानें लोभस फळ लटकविलें
करि पूर्तीचा दावा

वसन्त नयनीं, वसन्त श्रवणीं

वसन्त ओठीं वसन्त वदनीं

वसन्त हृदयीं, वसन्त भुवनीं

तो सकळांनीं गावा

-परी आजच्या या विभवास्तव

याच फुलांस्तव याच फळांस्तव

गिळला ज्यानें जिवन्त विस्तव

केला नच काडूंगावा

यांस्तव ज्यानें दिधलें जीवन

यांस्तव थिजला थण्ड हिमांतुन

तो निदाघ, पर्जन्य, शिशिर,-पण

कोण पुसे त्या नांवा ?

इन्दूर, आक्टोबर १९५२

सरून गेल्यावरतीं मज्जलिस

सरून गेल्यावरतीं मज्जलिस

वाऱ्यावर विरल्यावर तान

धुन्दीची मोडतां कसान

मस्तीला आल्यावर भान

वेडे पोरी, आतां आलिस ?

जेव्हां खोलुन आंतिल कोश

दिली तुला कमळानें साद

तेव्हां नव्हती तुजला दाद

बन्द तुझा होता प्रासाद

नव्हता तुजला तुझाच होष

सरस्वतीचे निशद्व अलगद

शद्व बाहुलित झाले गोळा

ओठांनी घातलाहि डोळा

परन्तु केवळ चोळामोळा

झाला माझा पतङ्गकागद !

आतां काळवल्या घनकोरी

चंद्र उतरला क्षितिजाआड

रस्ता हा बनला ओसाड

केल्यावर मी बन्द कवाड

आतां आलिस वेडे पोरी !

वेडे पोरी, कशास सजलिस-

सरून गेल्यावरतीं मज्जलिस?

इन्दूर, २७ नोवेंबर १९५२

कितिक सदनें

कितिक सदनें लोकार्थं तशा शाला
गृहे, पीठे, आलये, जनहिताला
बघुन गरिबाच्या आस मनीं होय
म्हणे, “माझ्यासाठींच सर्व सोय!”

“सर्व माझे, माझेच नव्हे का हे!”
म्हणुन आशेनें तो समोर पाहे,
सदन विद्येचें देखतां पुढारी
म्हणे “येथें मिळवीन ज्ञान भारी”

“इथें येइल मज शिकायास छान”
म्हणुन निर्धन तो वळतसे अजाण
परी दाराशीं हटकलेच त्याला—
“कोण? येथें तूं कशासाठीं आला?”

“निरक्षर मी! मज हवे शिकायाला?”
“त्यास पैसा देशील खर्चण्याला ?”
“कुठे पैसा ! कवडीहि नसे गाठीं!”
“नीघ मूर्खा, नच ज्ञान तुझ्यासाठीं!”

फिरुन माघारा करी वाटचाल
दिसें दगणालय, केवढें विशाल !
म्हणे दुखण्यानें गांजलोंच फार
“ इथें होइल मज औषधोपचार ”

कणहत आला तो उंबऱ्यांत, तैसा
प्रश्न त्याला पहिलाच होय—“पैसा?”
“नाहि पैसा—पण रोग बघा माझा”
“हत् भिकाऱ्या! जा, मर खुशाल, जा जा!”

“अहो निर्धन मी म्हणुन मरुं काय ?
काय गरिबाला हाच जगीं न्याय ?
मला सांगा तर न्याय मिळे कोठे ? ”
तोच न्यायालय दिसे त्यास मोठें

पायरीशीं येतांच हो सवाल-
“काढ पैसा ! देशील किती ? बोल”
“हरिद्री मी तर देउं कुठुन काय ?
परी पैशाचिण अडे कसा न्याय ? :’

“न्याय देइल तुज फुकट तुझा बाप ! ”
देइ ठोकर-“चल जाव ! बेवकूफ ! ”
हन्त न्यायालय कुठें गरीबाला ?
कुठें हगणालय ? कुठें पाठशाळा ?

असुन सदनें लोकार्थ कितिक शाला
नसे एकहि कां सदन गरीबाला ?
“होय, गरिबाला सदन एक आहे ! ”
“अहो, तेथें न्या मला ! ” म्हणुन बाहे

“चलो ! ” म्हणुनी मग त्यास धरुन हात
पोलिसानें डांबला पिज-न्यांत !

इन्हूर, ३० नोवेंम्बर १९५२

व र्फ ति मि र म य

वर्फ तिमिरमय हळुं हळुं आतां वितळू लागे
शून्यामधुनी अद्भुतमय हो कांहीं जागे

भयाणावरी सुन्दरता धरते आकार
नवसृष्टीचा उजाडला हा प्रणवोद्गार

नीरवतेच्या ओठीं रमतो गीताचा रव
स्वप्नपाकळीवर सत्याचें स्थिरावतें दंव

अनन्तांत विस्कळले होते तेजाचे कण
एकच स्फूर्तित त्यांची झाली अनन्य गुम्फण

पिळतां आतां घट्ट धुक्याचा थबथबीत थर
कळलें पुरतें पैलाचें जें प्रेमळ अन्तर

अस्फुटांतलें उकलित उत्कट तरुणमनोगत
भवितव्यावर खोदित अपुला प्रकाशमयपथ

धूलीवरतीं शिम्पत मङ्गल जीवरसायन
उगवतीवरी टाकी पद 'मानव-नारायण'

इन्दूर, १२ डिसेम्बर १९५२

हि म अ ड्गार

अवचित आल्या गारा
खडखडला रव खिडक्यांवरतीं आणिक दारांदारां

हिमगोट्यांची करीत गुम्फण
शिशिराची जणुं फिरते गोफण
जागविण्याला अरध्या रात्रीं निद्रावश संसारा

हिरीरींत हिमउल्का तुटती
कों बर्फाचे तीरच सुटती ?
चाखुन त्यांचा चेव तिखटसा चढला खारा वारा

अजून दबले सत्याचे वच
अजून समता केवळ स्वप्नच
मानवतेचा सुंदर उडतो केवळ शद्वफवारा

भव्य कागदावर अभिव्यक्ती
मात्र कृतीला अडवी व्यक्ती
काण्डाकाण्डांतून चोरटा फुटतो लोभधुमारा

उद्धाराया ये परमात्मा
पण त्यालाही चुकवी आत्मा
हेवेदावे जुनेच छपुनी मनांत धरिती थारा

सम्पलीच आतां जलभाषा
रुद्ध राहिल्या ज्या आकांक्षा
त्यांचा झाला गोठुन फत्तर हाणायान्धारा

जरि अजस्र ठाके तिमिरासुर
जरि गारांची झुती अणूभर
तरी तयांच्या अणूंअणूंतिल त्वेष करी निर्धारा

पहा नेम हा अचूक पडला
कांच दिव्याचा क्षणांत तडला
छाम्ब विजेचा कलथा होउन तुटल्या विद्युत् तारा

खडखड खडखड, कडकड कडकड
खडबडलें जग, झाली गडबड
मकळे कोठुन कुणी अचानक वर्षविला हा मारा

क्षणभर गारा वर्षुन गेल्या
क्षण तिमिरा सड्घर्षत ठेल्या
अन्धाराशीं झगडत भेल्या पसरुन हिमअङ्गारा

इन्दूर, १० जानेवारी १९५३

आ हा ! ता ज म हा ल !

आहा ! ताजमहाल! पाहुन तुला हर्षे न जो नाचतो
ऐसा कोण असेल या जागि? अगा शिल्पोत्तमा, जो तव
कर्पूरेन्दुतुषारधौत बघुनी हें आगळें वैभव
नाहीं मोहियला-खरोखर 'स वै मुक्तोऽथवा' कोण तो?

तूझे उच्च मिनार नी घुमट हे न्हायास ज्योत्स्नारसें
चन्द्रानें अपुली खुशाल सगळी वाहावली सम्पदा
कालिन्दीहृदयीं उठे सुखमयी उर्मी कशी गद्गदा
हें तूझें हिमगौर बिम्ब तिचिया ऐन्यांत जेव्हां ठसे

त्वद्रूपें मृदु कल्पनाच कविची आकारली का निकी ?
हें कौशल्य करील थक्कचि खरें धात्यास सृष्टीचिया
रामण्यान्वितविस्मयस्तिमित हो जो तोच पाहोनिया
मीही थक्कच होय-रे मज गमे आश्चर्य मोठेंच कीं-

हें निर्जीव खुशाल एक थडगें राहे महालामधें
लाखों जीव जिवन्त हिण्डति घरावाचून हालामधें !

इन्दूर, ६ मे १९५३

श्रमकळी

कामिनी कामाला सरली

हातीं तल्लख कोर विळ्याची

गालावर छवि उल्लासाची

गोड उमेदित उघडे प्राची

उतावीळ भरली

वाऱ्यावर पदराचा शेव

म्हराट नेसण ही चोपीव

शेतावरतीं फुटलें पेंव

वहाण करकरली

तयार नाहित अजुन सोबतिणि

परी झटकली ही वनहरिणी

अतां न घालिल हिला मोहिनी

श्रीहरिची मुरली

उभारल्या टवटवित हिर्वळी

वनलताच ही त्यांत दवळी

उत्साहाची मधुर श्रम-कळी

वनांत संचरली

शेत हिच्यास्तव बसलें आतुर

अधीर झाले हरित तृणाङ्कुर

कळे हिला का कीं हिजखातर

मी तृणता धरली?

माळांतुन वळणावळणांतुन

कुरणांतुन शेतांशेतांतुन

हिरव्याहिरव्यागार वनांतुन

निळ्यामधें नुरली

खेतिया, २८ जून १९५३

काळ्या झाल्या क्षितिज कडा

काळ्या झाल्या क्षितिजकडा

आषाढांतिल सन्ध्या सुन्दर
दाट पिकांनी भरला परिसर
बाजूनें आला गिरिकन्धर
बाहु पसरि जणुं सातपुडा

आभाळीं भरली घनकान्ती
मुवासली ओलेती माती
निळ्यासावळ्या अशा दिनान्तीं
पहा कुठें जलपूर्ण घडा

घट किन्चित् कटिबांकि उचलला
ठिबकुन जळ हो नितम्ब ओला
मांवरणिचा भावहि भोळा
कोण अशी ही उभि प्रमदा ?

सान्जवला अन्धार सभोती
रिमझिमत्या हिरव्या एकान्तीं
मैतरिणीला सांगत गोष्टी
करी आपला दिल उघडा

अधरोठांवर अङ्गुलि ठेउनि
बघति परस्पर खुदुखुदु हांसुनि
मधेंच कां ही बघे उसासुनि ?
कळे कुणा तें गुपित कदा ?

गुपित तिचें वा-यास विचारा
लक्षुनि ऐके एकच तारा
उभा कसा टवकारन चारा
कान फुटति का या दगडा ?

उभ्याच दोघी केन्हांपासुन
परन्तु गोष्टी सरत्या अजुनि न
उघडित असतां हळु आंतिल मन
हळुं पदरहि उघडे अरधा

पावसाळि हें भरे सरोवर
मानस भरलें तयाबरोबर
गोष्ट हिची चालणार तोंवर-
जोंवर हा वाहील झरा !

बडवाणी, २० जुलै १९५३

जि थें वाहि ली एक दा प्रेम गङ्गा

जिथें वाहिली एकदां प्रेमगङ्गा
नदीमार्ग तो होय आतां रिता
तिथें फक्त विस्तार या फत्तरांचा
नि वैराण वैराण हें भोवतां

कुठें वीचि त्या नाचऱ्या हासऱ्या नी
कुठें फेनरेखा हिमाच्यापरी ?
झुलाव्यात ज्या भूवरीं स्वैरशा त्या
कुठें माधुरीच्या सरीच्या सरी ?

कुठें मन्जु लालित्य तें मन्दगामी
जलश्री कुठें नेत्रसौख्यावहा ?
कुठें ती महोदारता अन्तरीची
कुठें भावही पारदर्शी अहा ?

तरङ्गावरी जी झुले नी डुले ती
अतां मोडुनी दूर नौका पडे
दिसे बाजुला एकलें नाविकाचें
परित्यक्त ओसाड हें झोपडें

जळावाचुनी वृक्ष हा रुक्ष झाला
अहा खोड त्याचा अतां वाळला
फुका पैलतां कां कमानी करोनी
निरुद्देशसा पूल हा ठाकला ?

तृषार्ताक्षिया शुष्क ओठापरी हा
पडोनी दरा छिन्न झाला तट
भरे एकदां पूर्ण जो अमृतानें
पडे भङ्गुनी तो विचारा घट

चहंवाजुनें घेरते शून्यता ही
दिसे चौकडे कोरडी आर्तता
अशा, पोळत्या वाळवण्टामधें या
जराही कुठें दृष्टि टेकूं अतां ?

जळाची दया पांघरी कोण आतां
अहो, या खुल्या गारगोटचांवरी ?
रिकाभ्या नदीलांगि छायास पूर्ती
उभें राहिलें तोय नेत्रान्तरां

कधीं अमृताचे वहातील हो पाट
या कोरड्या अन्तराळामधीं ?
अहा, हर्षकल्लोलिनी आमुची ती
भरे भावसिन्धू कधीं हो कधीं ?

बडवाणी-सेन्धवा-मार्ग

५ आगस्ट १९५३

चिखल म्हणाला

चिखल म्हणाला कमळालागीं
खालीं पडलों मी हतभागी
परी तुला उचलिन वरभागीं
चढ रे ! चढ वर सुन्दरतेची कळी कळी खुलवी

झुळझुळ जळ बोले बाष्पातें
गड्या, सदा मी खालिं वहातें
परि हवेंत तुज चढविन वरतें
वर जा ! वर जा ! आभाळीं तव रङ्ग नवे भरवी

सजदुनिया गगनोत्सुक बाण
धनुष म्हणे मी साहिन ताण
परी भेटविन तुज अस्मान
सर सर बाणा ! सप्तमस्वर्गीं जाइ गड्या, चढुनी

मनुज म्हणे मनुजाला काय ?
मी तर खालीं गोते खाय
आणि तुझाही ओढिन पाय !
चढशिल तूं तर खेचुनिया तुज पाडिन मी खालीं !

बडवाणी, आक्टोबर १९५३

देइ तुझे प्रेम

देइ तुझे प्रेम मला व्योमसारिके !

हलुच डुरनि तूं मजवर

तेजतलख टाकिसि शर

मोहानें गुन्तविसी नेत्र सारखें

झिरझिरीत धुन्दिलता-

-वसनाङ्कित तूं ललिता

किरणांचे छुमुक छुमुक नुपुर लाडिके

तूं वरतीं, तम अरतीं

मज खालीं धरि धरती

तरि अपुली जडलि रती चित्तहारके

अन्धारीं तूं हंसली

चमक तुझी मज दिसली

मज माझे भान गडे होय पारखें

नलगे गे मुळि प्रकाश

सूर्यचन्द्र हे कशास ?

तिमिरांतच भेट मला प्रेमतारके !

सेन्धवा, १७ जानेवारी १९५४

म ला सो डा-म ला सो डा

मला सोडा-मला सोडा !

कसा बन्धनांत राहूं ?

खुल्या वान्याचा पिपासू

कसें कोण्डलेलें खाऊं ?

बन्दिवान राहायला

कसा - कसा होऊं राजी?

पिन्जऱ्यांत नान्दणारी

जात नव्हे नव्हे माझी !

मला सोडा-मला सोडा

कसा होणार मी वश ?

रुसेल ना नागकन्या ?

फणा हापटील शेष

माझ्या फणेवर आहे

स्वातन्त्र्याचा तेजोमणी

त्याला बन्धन पडतां

जाय झिजोनी विझोनी

उच्छृंखळ सुटेपण

माझ्या कण्यांत कण्यांत

वृत्ति नाचरी नाचरी

माझ्या कणांत कणांत

माझ्या नितळ तनूचा
आहे केतकीचा झोक
चन्दनाच्या बनोबनीं
माझा अधीरला रोख

माझी बाकदार चाल
आहे रानाच्या झऱ्याची
माझी स्वच्छन्दी लहर
आहे सैराट वाऱ्याची

माझा गहिरा सुरङ्ग
त्याला सङ्गीताची धुन्द
माझ्या कुरळ्या कुरळ्या
आवडीचा मुक्तच्छन्द

माझे झरकन् रिघणें
आहे तुटत्या तान्याचें
माझे सर्कन निघणें
आहे चपळ पान्याचें

माझी सरारी तीराची
तिला पाताळाचीं टोकें
माझी वाट उजळती
लक्ष हीरकमाणकें

माझा वेढता विळखा
घट्ट प्रेमाची पकड
माझ्या जहरी निशेला
गाढ तारुण्याचा चढ

माझा बासरोचा श्वास
माझी गरुडाशीं झुज
माझ्या रागीट फूत्कारीं
उभें ठिणग्यांचें कुज !

दर्प हिरव्या चापयाचा
माझ्या उभार फणेंत
तिच्या उगारीं राहती
खड्ग गदा समवेत

माझे विजेचें स्फुरण
माझी प्रकाशाची उडी
मला सोडा-मला सोडा
माझी तुफान तातडी

मला सोडा-मला सोडा
जीव कोण्डला अन्तरीं
मला सोडा-मला सोडा
प्राण सोडीन ना तरी !

बडवाणी, १९५४

शि ख र

एनेस्टावर चढल्यावरती
काय तेर्नासिगा तूं केलें?
स्वर्गाला चिकटविलें बोट?
की चन्द्राला हात लावला?
धरले नक्षत्रांचे लोलक—
गोंजारित का आकाशाला?
आकाशापरि ध्येय आमचें!
पाहत वरती किती रहावें?
पाहपाहुनी वरि मानेचा
मणका लागे मात्र दुखाया!

आकाशांतिल सुंदर तारे
राहायाचे आकाशांत,
खालीं येतो नुसता फत्तर!
नरांमधिल जो नारायण
तो सूर्याइतका राहे दूर

हिमशिखरावर गेल्यावरती
काय तेर्नासिगा तुज दिसलें?
तुला भेटल्या
दिव्य अप्सरा?
की अवचित अंशुक फिटलेल्या
किन्नरनारी लाजुन लपल्या—
जरा ढगाच्या पडद्यामागें?

हिमशिखराहुन पाहत असतां
असेल दिसलें
शुभ फाकलें

भुवनाचें सौन्दर्यच सगळें
 विश्वाचें रामण्य हिमानी
 एत्रेस्टाहुन
 दिसली का रे
 निष्कलंक पृथ्वी?
 की दिसले
 पृथ्वीवरलें डाग विषादी ?
 डाग विनाशी-
 लाल नि काळे-
 रक्ताचे अन् राखेचेही ?
 अफाट अंतर लंघुनि वघतां
 तुला उद्याच्या दारापाशीं
 दिसला कोणी का
 विश्वात्मा
 उभा असे जो
 सृजावयाला स्वतःस
 चुकल्या मानवतेस्तव ?

 एत्रेस्टाच्या टोकावरती
 तुला तेनासंगा चढलेला पाहुन
 हिमनग हसला का रे,
 कीं हसला ? कीं नुसता बसला ?

 मनोरथाच्या मनोऱ्यावरी
 कल्पकतेचा कुतुबमिनार चढउनि
 त्याच्यावरती चढुनी
 तुला तेनासंगा पाहूं दे !

 अचल हिमाचल बसला होता
 डोक्यावरती बर्फ ठेउनी

डोक्यावर कांहीं खाजवले

त्यास वाटले

शंकरजीचा ढवळा नंदी

बर्फ खुरानें असेल खोदत,

पण चाचपडुन बघतां—

हैं हो काय सापडे ?

काय असे तरि ?

काय असे हो ?

आणि तेर्नासिगाला ठेउन तळहातावर

निरखित त्याला

हिमनग मोठ्या कुतूहलाने म्हणे तेर्नासिगाला तें—

जे पिग्भीला अन्टियस् म्हणाला—

“ अरे कोण तूं ? ”

“ तेर्नासिग मी— होय— शेरपा तेर्नासिग मी ! ”

“ तेर्नासिग मज समजत नाहीं, कुठला प्राणी ? ”

“ प्राणी ? म्हणजे ?—

पुरता साडेपांच फुटांचा

माणुस ना मी ! ”

“ माणुस ? छे छे—

माणुस येथें कोठुन यावा ?

इथें माणसें येतच नाहित

भल्या माणसा,

काय हवें तुज ? ”

“ कांहि नको रे

—फक्त—

अेकदां डोक्यावरती तुझा
बसूं दे ! ”

तेर्नासंग अुत्तरला चटपट

लिलीपुटी ती लटपट पाहन
हिमाचलाला आलें हासूं !

“ गोठशील ना तूं बर्फाने ? ”

“ करिल काय तें बर्फ बिचारें ?

बर्फपेक्षां बर्फ-

आमचीं हृदयें झालेलीं आहेत!

बर्फाला गोठवील

-मानव ! ”

“ येथुन जर तूं पडला खालीं
अेकुणतीस हजार फुटांशीं ? ”

“ अेकुणतीस हजार फुटांचा-
धाक काय हो मला घालतां ?

यापेक्षांही दसपट, शतपट

घसरलोंच कीं नाहीं आम्ही

अुपनिषदांहुन अपर्थिडांत ? ”

“ तुज मरणाची भीती नाहीं ? ”

“ भीती ? छे छे-

अुलट, अम्हाला मरणाची तर फारच हौस !

मरणाची मुळि वाट न बघतां

आम्हाला आम्हीच मारतो ! ”

अशीं अुत्तरें अेकुन क्षणभर

हिमाचलाला तसें वाटलें-

राक्षसास की जसें वाटलें होतें-
अंकुन जकचें अुत्तर !

पुसे हिमालय-

“बुद्ध कुठें मग? खिरस्त कुठे तो?”

“ भले ! हिमाद्रे ! मला वाटतां तुम्ही खरोखर

रिप् व्हॅन् विकल्! रिप् व्हॅन् विकल्!

बुद्धाला तर होअुन गेलीं

दोन हजारांवरती वर्षे !

खिरस्तालाही झालीं आता वर्षे

अॅकोणीसशेत्रेपन,

त्यावर गांधी होअुन गेले ! ”

जरा लाजला, गोंधळलाही

परी हिमाचल पुढे विचारी-

“कोठे माझ्या गुहेतील तें धर्मतत्त्व ?”

“ आहां भ्रांतींत ! गुहेमध्ये नाहीच तत्त्व

तें आहे प्रयोगशाळेमध्ये

त्यास तपासत आहों आम्ही

बिलिनी अन् अेनिवेतोक्मध्ये ! ”

“धर्मतत्त्व तर फार पुरातन-”

“जीर्ण तत्त्व तें विसरा आतां,

ध्याच जाणुनी तत्त्व नविनतम-

‘ लिथियम् ’ आणि ‘ ड्युटेरियम् ’ हें


या लिथियम् सिक्स ड्युटेरैडनें

तुला हिमाद्रे अुखडूं आम्ही ! ”

सारी बडबड अंकत होता

नङ्गा पर्वत अितका वेळ,
 आतां त्याला राहवेना
 डोळे मिचकावीत म्हणाला-
 “पुरे मुंगळचा ! दिसते कंबर !”
 हसूं लागला खदाखदा तो !
 दूढ स्वरांनीं तेर्नासिंग पण
 छाती काढुन उलट म्हणाला
 “मला मुंगळा तुम्ही समजतां ?
 तुम्हाला वाटतेच का ही थट्टा ?
 माझ्याकडे पहा तर ”

तेर्नासिंग मग उभा राहिला
 पवित्र्यामधें



चमत्कार !

तो भराभर मोठा होऊं लागला ! का
 भार तयाचा असह्य होउन
 हिमाचलाचा कन्धर नमला !
 विराट दिसलें हिमाचलाला
 यशोदेस जें दिसलें होतें
 जें बळिवक्षावरती होतें पाय रोउनी उभें राहिलें
 -तेंच नभीं प्रतिबिंबित झालें
 धूसर अन्ना सारुन आलें
 उन्नतमस्तक ठाकें पुढतीं

विशाल मानव !

हाच उद्याचा मानव !

काहीं घेऊन आला प्रेमोपायन

विज्ञानाचें मन्थन करुनी
काढियलें जें अद्भुत लेणें-
मत्स्याकार,

कवच त्यावरी-
कोबाल्टाचें !

म्हणे जगाला "समर्पयामि"
जगहि म्हणालें "प्रतिगृह्णामि"
तों ऐन्स्टीन् किंचाळत उठला-
" सावध ! सावध !"

क्षणार्धांत पण

शत प्रलयांच्या मेघगर्जना
एकवटून रव भैरव झाला !

ऐकुन बसल्या-

आकाशाच्या कानठळ्या !

मग तेजोलोळ एक उचलला

लक्ष विजांची एकच ज्योत-एकच श्रोत !

नग्न नागडी पाहुन आभा

ब्रम्हाण्डाचा दिपला गाभा

ज्वलन्त जालिम हवा चेतली !

जाळत सुटली-

पोळत सुटली-

सजीवतेचा थांगहि पुसला !

ओडेसा ते लेनिनग्राड

यूरालाहुन प्राग्पर्यंत

आध्रुव दक्षिणही

पृथ्वीवर पडले उघडे-

हजार मैल हंतीचे राखेचे पट्टे !

दाट ढगाळुन अणुकण आले
जिकडे तिकडे जगभर भरले
वस्तुवस्तुवर चिकटुन बसले
बसले तेथें टिपलें जीवन
पडले तेथें पडले व्रणव्रण
शिवतां गळतीं गात्रें लिंगें
स्पर्शें तडकुन गेलीं भिंगें !

सौन्दर्याची कळा निपटली
स्वाद मधूचा बेचव झाला
सुगन्धातला वासहि विझला
रङ्गाचेंही मुख हिरमुसलें
हास्यामागें उरलीं हाडें
चैतन्यावर जडता निजली
रक्तवाहिन्या नीरस बनल्या
आणि त्वचेचा उरला कागद
स्नायूंतिल पिरगळला जोर
हिमालयाचें झालें मेण !
गर्गर आली घेरी त्याला

परन्तु भासच !
हिमालयानें
डोळे उघडुन नीट पाहिलें
—एन्सेस्टाचा गाल खाजवित
तोच 'मुङ्गळा' हासत होता!

बडवाणी, २५ एप्रिल १९५४

हा हि मानव आहे

पुढारलेल्या मानवा !

अजून लंगोटी लाऊन फिरणारा
हाहि मानव आहे

वाफेनें नवसृष्टि घडणाऱ्या मानवा !

क्षणाक्षणाला-

हरकामाला-

विजेचे बटण दाबणाऱ्या मानवा !

ज्यानें फक्त

ढगांतली वाफ

अन् ढगांतच बिजली पाहिली असा

हाहि मानव आहे

अणुवेगानें धावणाऱ्या मानवा !

परमाणूजेसा

धुळींत हळूं पावले टाकणारा

हाहि मानव आहे

रेडिओनें

अवकाश भरणाऱ्या मानवा !

सावकाश पाव्यांत हवा भरणारा

हाहि मानव आहे

अनादि भूत

नी अनन्त भविष्य

जाणणाऱ्या मानवा !

फक्त सध्याची घटका जाणणारा

हाहि मानव आहे

उत्क्रान्तिचा उच्चस्तराच्या

अतिमानवा !

तळथराला

गोरिलासारखा

हाहि मानव आहे

प्रकाशवर्षे मोजणाऱ्या मानवा !

अन्धारवर्षांचें गणित कर

तेथें हा मानव आहे

तुझ्या प्रगत जगांत

नसूं दे त्याला जागा

देवाच्या अफाट दुनियेंत

त्याला जागा आहे

बडवाणी, १९५४

वा रा

आला ओढीत ओढीत वारा
तुझ्या पदरानं सोडला थारा ग

नाच भरून बिथरल्या लाटा
लाल मुरुमावर मोडल्या वाटा
झोके खाई गोईचा किनारा ग

पाणढ्या चाफ्यानं टाकली चूळ
कर्बन्दकाटचावर फिरली भूल
हिरव्या बोरींच्या लागल्या हारा ग

नितळ तनू तकाके काळी
लाल चुटुक् ओढणी ल्याली
निळ्या भाळावर गोंदल्या तारा ग

अन्जनपाल्याचा डोईवर भार
गळां गळसर रुळे भरदार
सातपुड्याचीं टोकं टोकं बारा ग

श्रावण फैलावला जरतारी
कां ग थबकली तूं भिल्लनारी?
तुटल्या कड्यावर बिजलीधारा ग

सातां रड्गाचे झड्कार झाले
तुझ्या नजरेंतून सारङ्ग हाले
काळ्या ढगाचा ठिबकला पारा ग

ओल्या खडकाच्या फुटल्या पाळी
झुके गर्वाचं आभाळ खालीं
तुझ्या पायांशीं दबला चारा ग!

बडवाणी, १२ जून १९५४

वरस रे मेघा—

वरस रे मेघा !

वरस, वरस

भिजव रे त्यांना
नाहीं जे भिजले
भिजत्या जगांत
भिजत्या रंगांत
नाहीं ठिबकले
घुसव कोरड्या
फत्रांत गिलावा
फत्राच्या मांसाला
शिकव ओलावा

वरस रे मेघा !

वरस, वरस

भर रे भर
नाहीं जे भरले
भरल्या गंगेंत
उपडे वाहिले
रिकामे राहिले
तयां अभाग्यांना
घडव एकदां
पूर्णाचा स्पर्श
संपूर्ण हर्ष

वरस रे मेघा !

वरस, वरस

आडव रे त्यांना
जे का अनिरोध
ज्यांना नाहीं केला
कोणीच विरोध
आडव त्यांना
प्रवाही हातांनी
पूराच्या दण्डानें
आडव त्यांचा रस्ता
आडव राजरस्ता !

वरस रे मेघा !

वरस, वरस

सोड रे सोड
उतावीळ ओघाला
फोफाव्रत रिधूं दे
खेचत्या वेगाला
धावत्या धारेला—
धावत्या इच्छेला—
मोकल रे मोकल
मोकळें क्षितिज !

वरस रे मेघा !

वरस, वरस

धक्क्यानें ढकल
अगतिक माती
पुढतीं—पुढतीं—

चालव चालव
पाङ्गळी मृत्तिका !

वरस रे मेघा !

वरस, वरस

उठव रे त्यांना
सदा जे चेन्दले
सदाहि ठेचले
सदा तुडवले
तरीहि तगले
हिरवे उगले
जगले ! जगले !

बसव त्यांना
डोंगराच्या माथीं
करी आरूढ
प्रासादमस्तकीं
गर्विष्ट खडकाच्या
छातीवरतीं
मिरव रे त्यांना
नाचव रे त्यांना
नाचूं दे ! नाचूं दे !
नाचूं दे ! नाचूं दे !!

माझ्या मनमेघा !

असा वरस

देवास, १९ सप्टेंबर १९५४

के व्हां के व्हां

केव्हां केव्हां मनांत येतें
कीं हा रस्ता डाम्बरलेला
सभ्य गुळगुळित प्रशस्त सोडून
जरा आडवाटेंत शिरावें
ज्या गांवाला जाणें नाहीं
त्या गावाची वाट पुशीत
उनाड जड्गल तुडवित जावें
जेथें सहसा कुणी न जाई
खार कुड्मुडू बदाम खाई
ससा उभा टक्कारून कान
सरडा बसला फिरवित रड्ग
कर्वन्दीच्या काळिजामधें
धस् वाजतां कांहीं भीती
टळल्या अशुभापरि पानांतुन
घुबड निसटतें उडून जाई

रसरशीतशा नरम दुपारीं
मेस्कालिन्ची किमया करुनी
बाल्याची दृष्टी आणावी
आणी नजरेमधें भरावी
रड्गांची उत्तानज्वाला
उघड्या पायांखालीं दाबत
गोट्यांचें खडबडित जवाहिर
ओढ्याचें शेंपुट पकडावें
गवताच्या विन्चरीत झिपण्या
काट्यांचे रोंवित रोमान्च

तीक्ष्ण नखांनी खोल रूपावीं
 वनबोरींचीं फुटीर बोरे
 तड्ग पेहच्या गेन्दांवरतीं
 खोदावे आसक्तीचे व्रण
 हळुंच माहनी खडा जळाच्या
 गालीं स्मितवर्तुळ खुलवावें
 सावध चवड्यानें मुरुमाचा
 हुङ्गित कांहीं ठिसूळ संशय
 खोल उतरणीतुन उतरावें

लपाछपीची वाट वाकडी
 हवी जरा वळणाची गूढ
 धोक्याची पण तशीच अद्भुत
 खेचक, आकर्षक, ओढाळ
 कसल्यातरि शिरशिरिची गोड
 कांहीं अतिरेकी हर्षाची

केव्हां केव्हां चाखायाला
 तुरट कडूसर आम्बट मौज
 रस्त्याच्या काठास असावे
 कच्चे पेरू, कच्चीं ब्रोरे.

इन्दूर-कन्नोद मार्ग

१३ डिसेम्बर १९५४

मुक्ता

गड्या जन्मभर तूं केलास विचार
परि तव हातीं निःसारच ये फोल
कारण मूर्खा, सारचि जें बिनमोल
त्यास तर हवा क्षणभरींच अविचार

*

सारखाच मी करीत आहे शोध
शोधुं कुठें तें? कुठें हरपलें? हाय!
आणि खरोखर शोधतसे मी काय
त्याचाही धड नाहीं मजला बोध

*

कळिस दिलें तूं पूर्तीचें केवलय
त्वत् स्पर्शाची वोपुनि तिजला स्फूर्तीं
तूंच रविकरा आतां चढल्यावरतीं
त्याच फुलाचें करिसी कां निर्माल्य?

*

त्या ऐन्यानें तुजसमोर क्षण एक
झळकविली तव मधुरमुखप्रतिमा गे
मात्र धुळीनें जपुन ठेवले मागें
तूं गेल्यावर तव चरणांचे अडक !

*

पिळुन चान्दणें घडली तव तनु गोरी
नयन निर्माले पिळुन हिरे नवकोट
माणिक पिळुनी तुझे बनविले ओठ
पिळुन मनें गे बने हर्ष तव पोरी

दिनरजनीचा सारीपट नशि चाले
कीं बसला हो लेखक कोणि निनांध
पसहन आभाळाचा कोरा ताव
करीतसे जो पाण्ड-यावरी काळें ?

*

हे धरतीचे झरते हृदयउमाळें
कुठुन बरें हे वाहत येथें आले ?
कुठुनतरी हे असेच वाहत आले
वाहत वाहत तीर्थ जगाचे झाले !

*

रसज्ञ भ्रमरा, मम मधुरस तुज ठावा
मम सुरङ्ग नी सुगन्ध तुजला व्हावा
तुज रसिका रे कोठुन कीट दिसावा ?
मज पोखरुनी आंत घेई जो चावा

*



क्षणैक वीक्षण! क्षणैक नैत्रलकाकी!
क्षणैक मीलन! क्षणैक भीति उगीच!
क्षण-काय बरें? -काहींच्याबाहींच !
तें क्षणिक सरे-उरे चिरन्तन बाकी !

*

ही रोड उन्च लवरी खजुरी बघून
कान्ता वियोगविधुरा मज ये स्मरून
जीचें तुळे कुश शरीर नवेन्दुरेषें
निस्तैल सैल कच विस्कटती भुरेसे

*

जुळविलीच त्यानें कविता कांहीं नवी
 ते कवित्व मग तो पत्नीला दाखवी
 "समजलिस् काय तूं? साधा का मी कवी?"
 ती निर्विकार चेहरा करुन बोलली-
 "राहूं द्या कणिका ! कणीक आधीं हवी-"



आ व श्य क टि पा

(आकडे पानांचे समजावेत)

- ३ अन्नासाठीं बंगालांतील भयङ्कर दुष्काळांत घडलेल्या सत्यकथेवर ही कविता आधारलेली आहे.
- ६ स्मिताची लाघवी छाया प्रच्छन्न प्रतिस्पर्ध्यांस उद्देशून ही कविता लिहिलेली आहे.
- १२ प्रतीती १९४२ तीळ क्रान्तीतील एका वीरास उद्देशून हे उद्गार आहेत.
- ३४ ' शब्दविषय ' आकाश
- ३७ त्यांनी केली चळवळ ही अपूर्व चळवळ १९४५ त इन्दुरास झाली होती
- ४७ पॅल दगांच्या हे उद्गार रेडिओस उद्देशून आहेत.
- ४८ जुन्या पुराण्यांचा १९४८ तीळ विलीनीकरणाचा यथे अभि-प्राय आहे.
- ५४ ' अनास ' एका नदीचे नांव
- ६१ उदयघडीची तोफ ग्वाल्हेरास सूर्योदयसमयी तोफ डागण्यांत येत असे.
- ६९ जीवनदाता विहारांतील जळप्रळयावरून ही कल्पना सुचली.
- ७१ या इथें ग्वाल्हेरच्या प्रथमदर्शनीं हे विचार आले.
- ७३ ' प्रांशुलभ्य पण ' प्रांशुलभ्ये फले मोहादुद्धाहुरिब वामनः ।
ख. १।३

- ७४ हा सौन्दर्यकले ग्वाल्हेर किल्ल्यांतील पुरातन पाषाण-शिल्पावशेषांपैकी एका भग्न स्त्रीमूर्तीस उद्देशून हे उद्गार आहेत.
- ७४ 'बड्किम' बांकदार
- ८३ हिमअङ्गार एकदां मध्यरात्रीस गारांचा वर्षाव झाला. त्यावरून ही कल्पना सुचली.
- ९३ मला सोडा मला सोडा म्हैसूरच्या चामराजेन्द्र बागेंतील प्राणि-सङ्ग्रहालयासाठीं पकडून टेवलेल्या एका सर्पानें स्वतःच्या मुक्ततेसाठीं अन्नत्याग आरम्भल्याचें वर्तमान प्रसिद्ध झालें होतें. इतर कोणत्याहि प्राण्यापेक्षां सर्प हा वश होऊन राहण्यास अधिक नाखुषी दाखवितो असें तज्ज्ञांचें मत आहे.
- ९६ 'कीं अवचित अंशुक फिटलेल्या' पहा कुमारसम्भव १।१४
- ९७ 'सृजावयाला स्वतःस' 'तदात्मानं सृजाम्यहम् (गीता ४।७)
- ९८ 'पिग्मी' काल्पनिक बुटका माणूस
- ९८ अँन्टिअस् काल्पनिक महाराक्षस
- ९९ लिलिपुट काल्पनिक बुटुकल्या माणसांचे बेट
- ९९ 'Apartheid' आफ्रिकेंतील काळागोरा असा भेदभाव
- १०० 'जॅक' गोष्टीतील राक्षसास मारणारा जॅक नांवाचा मुलगा (Jack the giant Killer)

- १०० 'रिष् व्हॅन विन्कल्' अनेक वर्षे झोपल्यावर जागा झालेला कथापुरुष.
- १०० 'गुहेतील ते धर्मतत्त्व.' ' धर्मस्य तत्त्वं निहितं गुहायाम् । '
- १०० Bilini, Eniwetok (प्रशान्त महासागर) येथे H-Bomb च्या स्फोटाचे प्रयोग करण्यांत आले.
- १०० Lithium, Deuterium हायड्रोजन बाम्ब तयार करण्याच्याकामीं लागणारीं मुख्य रसायन द्रव्ये
- १०० Lithium six Deuterium कोबाल्ट बाम्ब अस्तित्वांत आणणारे नवीन रासायनिक मिश्रण
- १०२ ' कवच त्यावरी कोबाल्टाचे. ' H-bomb वर Cobalt चढवितां आल्याने त्याच्या विनाशक प्रभावांत फार मोठी क्रान्ती घडून आली आहे.
- १०२ ' आइन्स्टीन् ' प्रसिद्ध वैज्ञानिक
- १०२ 'ज्वलन्त जालिम.' इ. H-bomb च्या स्फोटाने हवेतील तापमान शेकडों लक्ष सेन्टिग्रेड चढेल असा वैज्ञानिकांचा तर्क आहे.
- १०२ 'ओडेसा ते प्राग्पर्यन्त.' कोबाल्ट बाम्बच्या स्फोटाने सम्भवणाऱ्या अग्निप्रलयाविषयी अनुमान.
- १०३ 'बसेल तेथे टिपती जीवन.' कोबाल्ट बाम्बच्या स्फोटानंतर वातावरणांत पसरणाऱ्या अणुकाणांमुळे होणारा जीवनाश.
- १०४ हाहि मानव आहे आदिवासी मुलुखातील नग्नप्राय भिल्लास पाहून ही कल्पना सुचली.

१०५ 'प्रकाशवर्ष'

एक वर्षात प्रकाश जेवढ्या अन्तरावर
जाईल तेवढें दुर्मेय अन्तर.

१०६ गोई

एका नदीचें नाव

११० मेस्कालिन्

कॅलिफोर्निया आणि नेवॅडाकडे सापडणारी
औषधिविशेष. याच्या सेवनानें दृष्टीस
विलक्षण चेतना मिळून वस्तूंचे रङ्ग
अत्यन्त गडद भासूं लागतात.



REFBK-0008727

REFBK-0008727